


శ్రీ శివ స్తోత్రమాల



శ్రీ శివ స్తోత్రమాల



విషయసూచిక

వందే శివం శంకరమ్
శివాష్టకం
లింగాష్టకం
బిల్వాష్టకం
రుద్రాష్టకం
చంద్రశేఖరాష్టకం
కాశీ విశ్వనాథాష్టకం
కాలభైరవాష్టకం
దారిద్ర్య దహనాష్టకం
ద్వాదశ జ్యోతిర్లింగ స్తోత్రం
మహా మృత్యుంజయ స్తోత్రం
శివ వర్ణమాలా స్తోత్రం
శివ అక్షరమాలా స్తోత్రం
శివ పంచాక్షరీ స్తోత్రం
దక్షిణా మూర్తి స్తోత్రం
ఉమామహేశ్వర స్తోత్రం
శివతాండవ స్తోత్రం
మనీషా పంచకం
శివ మానస స్తోత్రం
నిర్వాణ షట్కం
శివ అష్టోత్తర శత నామ స్తోత్రం
శ్రీ రుద్రం
శివ సహస్రనామ స్తోత్రం
శివానందలహరి



వందే శివం శంకరమ్

వందే శంభు ముమాపతిం సురగురుం వందే జగత్కారణం
వందే పన్నగ భూషణం మృగధరం వందే పశూనాం పతిమ్,
వందే సూర్య శశాంక వహ్నినయనం వందే ముకుంద ప్రియం
వందే భక్త జనాశ్రయం చ వరదం వందే శివం శంకరమ్. ||1||

వందే సర్వజగద్విహారమతులం వందేఽన్ధక ధ్వంసినం
వందే దేవ శిఖామణిం శశినిభం వందే హరే ర్వల్లభమ్
వందే క్రూరభుజంగ భూషణధరం వందే శివం చిన్మయం
వందే భక్త జనాశ్రయం చ వరదం వందే శివం శంకరమ్. ||2||

వందే దివ్యమచిన్త్య మద్వయమహం వందేఽర్క దర్పాపహం
వందే నిర్మల మాదిమూల మనిశం వందే మఖ ధ్వంసినమ్
వందే సత్యమనన్త మాద్యమభయం వందే ఽతిశాన్తాకృతం
వందే భక్త జనాశ్రయం చ వరదం వందే శివం శంకరమ్. ||3||

వందే భూరథ మంబుజాక్షవిశిఖం వందే శ్రుతీఘోటకం
వందే శైల శరాసనం ఫణిగుణం వందే భ్రి తూణీరకమ్
వందే పద్మజనారథిం పురహరం వందే మహాభైరవం
వందే భక్త జనాశ్రయం చ వరదం వందే శివం శంకరమ్. ||4||

వందే పంచముఖాంబుజం త్రినయనం వందే లలాటేక్షణం
వందే వ్యోమగతం జటాసుముకుటం చంద్రార్థ గంగాధరమ్
వందే భస్మకృత త్రిపుండ్ర నిటలం వందే ఘ్టమూర్త్యాత్మకం
వందే భక్త జనాశ్రయం చ వరదం వందే శివం శంకరమ్. ||5||

వందే కాలహరం హరం విషధరం వందే మృడం ధూర్జటిం
వందే సర్వగతం దయామృత నిధిం వందే నృసింహపహమ్
వందే విప్రసురార్చితాంఘ్రి కమలం వందే భగాక్షాపహం
వందే భక్త జనాశ్రయం చ వరదం వందే శివం శంకరమ్. ||6||

వందే మంగళ రాజతాద్రి నిలయం వందే సురాధీశ్వరం
వందే శంకర మప్రమేయ మతులం వందే యమద్వేషిణమ్

వందే కుండలిరాజ కుండలధరం వందే సహస్రాననం
వందే భక్త జనాశ్రయం చ వరదం వందే శివం శంకరమ్. ||7||

వందే హంస మతీంద్రియం స్మరహరం వందే విరూపేక్షణం
వందే భూతగణేశ మవ్యయ మహం వందే ర్ధరాజ్యప్రదమ్
వందే సుందర సౌరభేయ గమనం వందే త్రిశూలంధరం
వందే భక్త జనాశ్రయం చ వరదం వందే శివం శంకరమ్. ||8||

వందే సూక్ష్మమనంత మాద్యమభయం వందే స్థకారాపహం
వందే రావణ నందిభ్రుంగి వినతం వందే సుపర్ణావృతమ్
వందే శైల సురార్ధ భాగవపుషం వందే భయంత్ర్యంబకం
వందే భక్త జనాశ్రయం చ వరదం వందే శివం శంకరమ్. ||9||

వందే పావన మంబరాత్మవిభవం వందే మహేంద్రేశ్వరం
వందే భక్త జనాశ్రయామరతరుం వందే నతాభీష్టదమ్
వందే జహ్నుసుతా మ్భికేశ మనిశం వందే త్రిశూలాయుధం
వందే భక్త జనాశ్రయం చ వరదం వందే శివం శంకరమ్. ||10||



శివాష్టకం

ప్రభుం ప్రాణనాథం విభుం విశ్వనాథం |
జగన్నాథనాథం సదానందభాజం ||
భవద్భవ్యభూతేశ్వరం భూతనాథం |
శివం శంకరం శంభు మీశాన మీడే ||1||

గళే రుండమాలం తనౌ సర్పజాలం |
మహాకాలకాలం గణేశాదిపాలం ||
జటాజూటగంగోత్తరంగై ర్విశిష్యం |
శివం శంకరం శంభు మీశాన మీడే ||2||

ముదా మాకరం మండనం మండయంతం |
మహామండలం భస్మభూషాధరం తమ్ ||
అనాదిం హ్యపారం మహామోహమారం |
శివం శంకరం శంభు మీశాన మీడే ||3||

వటాధోనివాసం మహాట్టాట్టహాసం |
మహాపాపనాశం సదా సుప్రకాశమ్ ||
గిరీశం గణేశం సురేశం మహేశం |
శివం శంకరం శంభు మీశాన మీడే ||4||

గిరీంద్రాత్మజాసంగృహీతార్థదేహమ్ |
గిరౌ సంస్థితం సర్వదాపన్నగేహం ||
పరబ్రహ్మబ్రహ్మాదిభిర్వంద్యమానం |
శివం శంకరం శంభు మీశాన మీడే ||5||

కపాలం త్రిశూలం కరాభ్యాం దధానం |
పదాంభోజనమ్రాయ కామం దదానం ||
బలీవర్ధయానం సురాణాం ప్రదానం |
శివం శంకరం శంభు మీశాన మీడే ||6||

శరచ్ఛంద్రగాత్రం గణానందపాత్రం |
త్రినేత్రం పవిత్రం ధనేశస్య మిత్రమ్ ||

అపర్ణాకళత్రం సదా సచ్చరిత్రం |
శివం శంకరం శంభు మీశాన మీడే ||7||

హరం సర్పహరం చితాభూవిహరం |
భవం వేదసారం సదా నిర్వికారం ||
శ్మశానే వసంతం మనోజం దహంతం |
శివం శంకరం శంభు మీశాన మీడే ||8||

ఫలస్తుతి:

స్వయం యః ప్రభాతే నరః శూలపాణేః |
పరేత్ స్తోత్రరత్నం త్విహ ప్రాప్య రత్నం ||
సుపుత్రం సుధాన్యం సుమిత్రం కళత్రం |
విచిత్రైః సమారాధ్య మోక్షం ప్రయాతి ||



లింగాష్టకం

బ్రహ్మమురారిసురార్చితలింగం - నిర్మలభాసితశోభితలింగం |
జన్మజదుఃఖవినాశకలింగం - తత్ప్రణమామి సదాశివలింగమ్ ||1||

దేవమునిప్రవరార్చితలింగం - కామదహనకరుణాకరలింగం |
రావణదర్శవినాశకలింగం - తత్ప్రణమామి సదాశివలింగమ్ ||2||

సర్వసుగంధిసులేపితలింగం - బుద్ధివివర్ధనకారణలింగం |
సిద్ధసురాసురవందితలింగం - తత్ప్రణమామి సదాశివలింగమ్ ||3||

కనకమహామణిభూషితలింగం - ఘణిపతివేష్టితశోభితలింగం |
దక్షసుయజ్ఞవినాశనలింగం - తత్ప్రణమామి సదాశివలింగమ్ ||4||

కుంకుమచందనలేపితలింగం - పంకజహారసుశోభితలింగం |
సంచితపాపవినాశనలింగం - తత్ప్రణమామి సదాశివలింగమ్ ||5||

దేవగణార్చితసేవితలింగం - భావైర్భక్తిభి రేవ చ లింగం |
దినకరకోటిప్రభాకరలింగం - తత్ప్రణమామి సదాశివలింగమ్ ||6||

అష్టదళోపరివేష్టితలింగం - సర్వసముద్భవకారణలింగం |
అష్టదిగ్ద్రవినాశనలింగం - తత్ప్రణమామి సదాశివలింగమ్ ||7||

సురగురుసురవరపూజితలింగం - సురవరపుష్పసదార్చితలింగం |
పరమపరం పరమాత్మకలింగం - తత్ప్రణమామి సదాశివలింగమ్ ||8||

లింగాష్టక మిదం పుణ్యం - యః పఠే చ్ఛివసన్నిధౌ |
శివలోక మవాప్నోతి - శివేన సహ మోదతే ||



బిల్వాష్టకం

త్రిదళం త్రిగుణాకారం - త్రినేత్రం చ త్రియాయుధం |
త్రిజన్మపాపసంహారం - ఏకబిల్వం శివార్చణమ్ ||1||

త్రిశాఖై ర్బిల్వపత్రై శ్చ - హ్యచ్ఛిద్రైః కోమలై శ్శుభ్రైః |
శివపూజాం కరిష్యామి - ఏకబిల్వం శివార్చణమ్ ||2||

అఖండబిల్వపత్రేణ - పూజితే నందికేశ్వరే |
శుద్ధ్యంతి సర్వపాపేభ్యః - ఏకబిల్వం శివార్చణమ్ ||3||

సాలగ్రామశిలా మేకాం - జాతు విప్రాయ యోర్పయేత్ |
సోమయజ్ఞమహాపుణ్యం - ఏకబిల్వం శివార్చణమ్ ||4||

దంతికోటిసహస్రాణి - వాజపేయశతాని చ |
కోటికన్యామహాదానం - ఏకబిల్వం శివార్చణమ్ ||5||

పార్వత్యా స్సేదతోత్పన్నం - మహాదేవస్య చ ప్రియం |
బిల్వవృక్షం నమస్యామి - ఏకబిల్వం శివార్చణమ్ ||6||

దర్శనం బిల్వవృక్షస్య - స్పర్శనం పాపనాశనం |
అఘోరపాపసంహారం ఏకబిల్వం శివార్చణమ్ ||7||

మూలతో బ్రహ్మరూపాయ - మధ్యతో విష్ణురూపిణే |
అగ్రత శ్శివరూపాయ - ఏకబిల్వం శివార్చణమ్ ||8||

బిల్వాష్టక మిదం పుణ్యం - యః పఠే చ్ఛివసన్నిధౌ |
సర్వపాపవినిర్ముక్తః - శివలోక మవాప్నుయాత్ ||9||



రుద్రాష్టకం

నమామీశ మీశాన నిర్వాణ రూపం
విభుం వ్యాపకం బ్రహ్మ వేద స్వరూపం |
అజం నిర్గుణం నిర్వి కల్పం నిరీగం
చిదాకార మాకాశ వాసం భజేహం || 1 ||

నిరాకార ఓంకార మూలం పురీయం
గిరాజ్ఞాన గోతీ గభీశం గిరీశం |
కరాళం మహాకాల కాలం కృపాలం
గుణాకార సంసార సారం నఘోహం || 2 ||

ఉషారాగ్ని సంకాశ గౌరం గభీరం
మనో భూత కోటి ప్రభాశీష హీరం |
స్ఫురన్ మౌళి కల్లోలిని చారు గంగ
రసత్ బాల బాలేందు కంఠే భుజంగ || 3 ||

జలత్ కుండలం శుభ్ర నేత్రం విశాలం
ప్రసన్ననానం నీలకంఠం దయాలం |
మృగాదీశ చర్మాబరం ముండ మారం
ప్రియం శంఖరం సర్వ నాదం భజానం || 4 ||

ప్రచండం ప్రకృష్టం ప్రగల్భం పరేశం
అఖండం భజే భాను కోటి ప్రకాశం |
త్రైశూల నిర్మూలనం శూల పాణిం
భజేహం భవానీ పతిం భావ గమ్యం || 5 ||

కలాతీత కళ్యాణ కల్పాంత కారిః
సదా సజ్జనానంద దాతా పురారిః |
చిదానంద సందోహ మో హాపహారి
ప్రసీద ప్రసీద ప్రభో మన్మదారిః || 6 ||

నయావత్ ఉమానాద పాదార విందం
భజంతి హలోకే పరే వాన హరం |

గతావత్ సుఖం వాపి సంతాప నాశం
ప్రసీద ప్రభో సర్వ భూతాది వాసా || 7 ||

నజానామి దోతం జపం దైవ పూజాం
నతోహం సదా సర్వ దాదేవ తుభ్యం |
జరా జన్మ దుఃఖౌ గతా తప్య మానం
ప్రభో పార్థి శాపాన మామీశ శంభో || 8 ||

రుద్రాష్టక మిదం ప్రోక్తం విప్రేణ హర తుష్టయే |
యే పఠంతి నరా భత్యా తేషాం శంభుః ప్రసీదతీ ||



చంద్రశేఖరాష్టకం

చంద్రశేఖర! చంద్రశేఖర! చంద్రశేఖర! పాహి మామ్ |
చంద్రశేఖర! చంద్రశేఖర! చంద్రశేఖర! రక్ష మామ్ ||1||

రత్నసానుశరాసనం రజతాద్రిశృంగనికేతనం |
శింజినీకృతపన్నగేశ్వర మచ్ఛుతానలసాయకం ||
క్షిప్రదగ్ధపురత్రయం త్రిదశాలయై రభివందితం |
చంద్రశేఖర మాశ్రయే మమ కిం కరిష్యతి వై యమః ||2||

పంచపాదపపుష్పగంధపదాంబుజద్వయశోభితం |
ఫాలలోచనజాతపావకదగ్ధమన్మథవిగ్రహం ||
భస్మద్గిగ్ధకళేబరం భవనాశనం భవ మవ్యయం |
చంద్రశేఖర మాశ్రయే మమ కిం కరిష్యతి వై యమః ||3||

మత్తవారణముఖ్యచర్మకృతోత్తరీయమనోహరం |
పంకజాసనపద్మలోచనపూజితాంఘ్రిసరోరుహమ్ ||
దేవసింధుతరంగశికరసిక్తశుభ్రజటాధరం |
చంద్రశేఖర మాశ్రయే మమ కిం కరిష్యతి వై యమః ||4||

యక్షరాజసఖం భగాక్షహరం భుజంగవిభూషణం |
శైలరాజసుతాపరిష్కృతచారువామకళేబరమ్ ||
క్ష్యేలనీలగళం పరశ్వధధారిణం మృగధారిణమ్ |
చంద్రశేఖర మాశ్రయే మమ కిం కరిష్యతి వై యమః ||5||

కుండలీకృతకుండలీశ్వరకుండలం వృషవాహనం |
నారదాదిమునీశ్వరస్తుతవైభవం భువనేశ్వరమ్ ||
అంధకాంతక మాశ్రితామరపాదపం శమనాంతకం
చంద్రశేఖర మాశ్రయే మమ కిం కరిష్యతి వై యమః ||6||

భేషజం భవరోగిణా మఖిలాపదా మపహారిణం |
దక్షయజ్ఞవినాశనం త్రిగుణాత్మకం త్రివిలోచనమ్ ||
భుక్తిముక్తిఫలప్రదం సకలాఘసంఘనిబర్హణం |
చంద్రశేఖర మాశ్రయే మమ కిం కరిష్యతి వై యమః ||7||

భక్తవత్సల మర్చితం నిధి మక్షయం హరిదంబరం |
సర్వభూతపతిం పరాత్పర మప్రమేయ మనుత్తమం ||
సోమవారినభోహుతాశనసోమపానిలఖాకృతిం |
చంద్రశేఖర మాశ్రయే మమ కిం కరిష్యతి వై యమః ||8||

విశ్వసృష్టివిధాయినం పునరేవ పాలనతత్పరం |
సంహారంతమపి ప్రపంచ మశేషలోక నివాసినమ్ ||
క్రీడయంత మహర్నిశం గణనాథయూథసమన్వితం |
చంద్రశేఖర మాశ్రయే మమ కిం కరిష్యతి వై యమః ||9||

మృత్యుభీతమృకండుసూనుకృత స్తవం శివసన్నిధౌ |
యత్ర కుత్ర చ యః పరే న్న హి తస్య మృత్యుభయం భవేత్ ||
పూర్ణ మాయు రరోగతా మఖిలార్థసంపద మాదరం |
చంద్రశేఖర యేవ తస్య దతాతి ముక్తిమయత్నతః ||10||



కాశీ విశ్వనాథాష్టకం

గంగాతరంగ రమణీయ జటా కలాపం,
గౌరీ నిరంతర విభూషిత వామ భాగం;|
నారాయణః ప్రియ మదంగ మదాప హారం,
వారాణసి పురఃపతిం భజ విశ్వనాథం. ||1 ||

వాచామ గోచర మనేక గుణ స్వరూపం,
వాగీశ విష్ణు సుర సేవిత పాద పీఠం;|
వామేన విగ్రహవరేణ కళత్ర వంతం,
వారాణసి పురఃపతిం భజ విశ్వనాథం. ||2 ||

భూతాదిపం భుజగ భూషణ భూషితాంగం,
వ్యాఘ్రాజినాంబరధరం జటిలం త్రినేత్రం;|
పాశాంకుసాభయ వర ప్రద శూల పాణిం,
వారాణసి పురఃపతిం భజ విశ్వనాథం. ||3 ||

సితాంసుశోభిత కిరీట విరాజ మానం,
ఫాలేక్షణానల విశోసిత పంచ బాణం;|
నాగాధిపారచిత భాసుర కర్ణ పూరం,
వారాణసి పురఃపతిం భజ విశ్వనాథం. ||4 ||

పంచాననం దురిత మత్త మతంగ జానాం,
నాగాంతకం దనుజ పుంగవ పన్న గానాం;|
దావానలం మరణ శోక జరాట వీణా,
వారాణసి పురఃపతిం భజ విశ్వనాథం. ||5 ||

తేజోమయం సగుణ నిర్గుణ మద్వితీయం,
ఆనంద కంద మపిరాజిత మప్రమేయం;|
నాగాత్మకం సకల నిష్కలమాత్మ రూపం,
వారాణసి పురఃపతిం భజ విశ్వనాథం. ||6 ||

ఆశాం విహాయ పరిహృత్య పరస్యనింత,
ఉపేరతించ సునివార్య మనఃసమాధౌ;|

ఆదాయ హృత్కమల మధ్య గతం ప్రదేశం,
వారాణసి పురఃపతిం భజ విశ్వనాథం. ||7 ||

నాగాది దోష రహిత స్వజనానురాగం,
వైరాగ్య శాంతి నిలయం గిరిజా సహాయం; |
మాధుర్య ధైర్య సుభగం గరళాభిరామం,
వారాణసి పురఃపతిం భజ విశ్వనాథం. ||8 ||

వారాణసి పురపతేః స్థవనం శివస్య,
వ్యాసోత్త మిష్టక మిదం పఠితా మనుష్యః |
విద్యాం శ్రియం విపుల సౌఖ్య మనంత కీర్తిం,
సంప్రాప్య దేహ నిలయే లభతేచ మోక్షం. ||9 ||

విశ్వనాథాష్టక మిదం యః పఠేచిత్ శివ సన్నిధౌ, |
శివలోక మవాప్నోతి శివేన సహమోదతే. ||



కాలభైరవాష్టకం

దేవ రాజ సేవ్య మన పవానాగ్రి పంకజం,
వ్యాల యజ్ఞ సూత్ర మిందు షెకారం కృపాకారం,
నారదాధి యోగి వృంధ వంధితం దిగంబరం,
కాశికపురాధినాథ కాలభైరవం భజే. ||1 ||

భాను కోటి భాశ్వరం, భావబ్ధి తారకం పరం,
నీలకంఠ మీప్సిధార్థ దాయకం త్రిలోచనం,
కళకళ మాంబుజాక్ష మాక్ష శూల మాక్షరం,
కాశికపురాధినాథ కాలభైరవం భజే. ||2 ||

శూల తంగా పస దండ పని మధి కారణం,
శ్యామ కాయ మధి దేవమాక్షరం నిరామయం,
భీమా విక్రమం ప్రభుం విచిత్ర తాండవ ప్రియం,
కాశికా పురాధి నథ కలభైరవం భజే. ||3 ||

భుక్తి ముక్తి దయకం ప్రసాష్ట చారు విగ్రహం,
భక్త వత్సలాం శివం, సమస్త లోక విగ్రహం,
వినిక్వనన్ మనోజ్ఞ హేమ కింకిని లసద్ కటీమ్,
కాశికపురాధినాథ కాలభైరవం భజే. ||4 ||

ధర్మ సేతు పాలకం, త్వా ధర్మ మార్గ నాశకం,
కర్మ పాస మొచకం, సుశర్మ దాయకం విభూం
స్వర్ణ వర్ణ శేష పాస శౌభితాంగ మండలం,
కాశికపురాధినాథ కాలభైరవం భజే. ||5 ||

రత్న పాదుకా ప్రభాభిరామ పాదయుగ్మకమ్,
నిత్యమద్విధీయమిష్ట దైవతమ్ నిరంజనం,
మృత్యు దర్ప నాసనం కరాలడంశట్ర మోక్షణం,
కాశికపురాధినాథ కాలభైరవం భజే. ||6 ||

ఆట్టహాస బిణ్ణ పద్మ జండ కోస సంతథీం,
దృష్టి పాద నష్టా పాప జాల ముగ్ధ శాసనం,

అష్టసిద్ధి దాయకం కపాల మాలికాద్రాం,
కాశికపురాధినాథ కాలభైరవం భజే. ||7||

భూత స్యాంగంగా నాయకం, విశాల కీర్తి దాయకం,
కాశి వాసా లోక పుణ్య పాప శోధకం విభూం,
నీతి మార్గ కొవిధం పురాతనం జగత్పతిం,
కాశికపురాధినాథ కాలభైరవం భజే. ||8||

కలభైరవాష్టకం పాటంతి యః మనోహరం,
జ్ఞాన ముక్తి సాధనం, విచిత్ర పుణ్య వర్ధానం,
శోక మోహ దైన్య లోప కోప తాప నాశనం,
తే ప్రయంతి కాలభైరవాంగ్రి సానీధీం ధృవం ||9||



దారిద్ర్య దహనాష్టకం

విశ్వేశ్వరాయ నరకార్ణవ తారణాయ
కర్ణామృతాయ శశిశేఖరధారణాయ |
కర్పూరకాంతిధవలాయ జటాధరాయ
దారిద్ర్య దుఃఖదహనాయ నమః శివాయ || 1 ||

గౌరీప్రియాయ రజనీశకలాధరాయ
కాలాంతకాయ భుజగాధిపకంకణాయ |
గంగాధరాయ గజరాజవిమర్దనాయ
దారిద్ర్య దుఃఖదహనాయ నమః శివాయ || 2 ||

భక్తిప్రియాయ భవరోగభయాపహాయ
ఉగ్రాయ దుర్గభవసాగరతారణాయ |
జ్యోతిర్మయాయ గుణనామసునృత్యకాయ
దారిద్ర్య దుఃఖదహనాయ నమః శివాయ || 3 ||

చర్మాంబరాయ శవభస్మవిలేపనాయ
భాలేక్షణాయ మణికుణ్డలమణ్డితాయ |
మంజీరపాదయుగలాయ జటాధరాయ
దారిద్ర్య దుఃఖదహనాయ నమః శివాయ || 4 ||

పంచాననాయ ఘణిరాజవిభూషణాయ
హేమాంశుకాయ భువనత్రయమణ్డితాయ |
ఆనన్దభూమివరదాయ తమోమయాయ
దారిద్ర్య దుఃఖదహనాయ నమః శివాయ || 5 ||

భానుప్రియాయ భవసాగరతారణాయ
కాలాంతకాయ కమలాసనపూజితాయ |
నేత్రత్రయాయ శుభలక్షణ లక్ష్మితాయ
దారిద్ర్య దుఃఖదహనాయ నమః శివాయ || 6 ||

రామప్రియాయ రఘునాథవరప్రదాయ
నాగప్రియాయ నరకార్ణవతారణాయ |

పుణ్యేషు పుణ్యభరితాయ సురార్చితాయ
దారిద్ర్య దుఃఖదహనాయ నమః శివాయ || 7 ||

ముక్తేశ్వరాయ ఫలదాయ గణేశ్వరాయ
గీతప్రియాయ వృషభేశ్వరవాహనాయ |
మాతంగచర్మవసనాయ మహేశ్వరాయ
దారిద్ర్య దుఃఖదహనాయ నమః శివాయ || 8 ||

వసిష్ఠేన కృతం స్తోత్రం సర్వరోగనివారణం |
సర్వసంపత్కరం శీఘ్రం పుత్రపౌత్రాదివర్ధనమ్ |
త్రిసంధ్యం యః పఠేన్నిత్యం స హి స్వర్గమవాప్నుయాత్ || 9 ||

ఇతి శ్రీవసిష్ఠవిరచితం దారిద్ర్యదహనశివస్తోత్రం సమ్పూర్ణమ్ ||



ద్వాదశ జ్యోతిర్లింగ స్తోత్రం

సారాష్ట్రదేశే విశదేఽతిరమ్యే జ్యోతిర్మయం చంద్రకళావతంసమ్ |
భక్తప్రదానాయ కృపావతీర్ణం తం సోమనాథం శరణం ప్రపద్యే || 1 ||

శ్రీశైలశృంగే వివిధప్రసంగే శేషాద్రిశృంగేఽపి సదా వసంతమ్ |
తమర్జునం మల్లికపూర్వమేనం నమామి సంసారసముద్రసేతుమ్ || 2 ||

అవంతికాయాం విహితావతారం ముక్తిప్రదానాయ చ సజ్జనానామ్ |
అకాలమృత్యోః పరిరక్షణార్థం వందే మహాకాలమహాసురేశమ్ || 3 ||

కావేరికానర్మదయోః పవిత్రే సమాగమే సజ్జనతారణాయ |
సదైవ మాంధాతృపురే వసంతం ఓంకారమీశం శివమేకమీడే || 4 ||

పూర్వోత్తరే ప్రజ్వలికానిధానే సదా వసం తం గిరిజాసమేతమ్ |
సురాసురాధితపాదపద్మం శ్రీవైద్యనాథం తమహం నమామి || 5 ||

యామ్యే సదంగే నగరేఽతిరమ్యే విభూషితాంగం వివిధైశ్చ భోగైః |
సద్భక్తిముక్తిప్రదమీశమేకం శ్రీనాగనాథం శరణం ప్రపద్యే || 6 ||

మహాద్రిపార్శ్వే చ తటే రమంతం సంపూజ్యమానం సతతం మునీంద్రైః |
సురాసురైర్యక్ష మహోరగాఢ్యైః కేదారమీశం శివమేకమీడే || 7 ||

సహ్యాద్రిశీర్షే విమలే వసంతం గోదావరితీరపవిత్రదేశే |
యద్ధర్మనాత్ పాతకం పాశు నాశం ప్రయాతి తం త్ర్యంబకమీశమీడే || 8 ||

శ్రీతామ్రపర్ణిజలరాశియోగే నిబధ్య సేతుం విశిఖైరసంఖ్యైః |
శ్రీరామచంద్రేణ సమర్పితం తం రామేశ్వరాఖ్యం నియతం నమామి || 9 ||

యం డాకినిశాకినికాసమాజే నిషేవ్యమాణం పిశితాశనైశ్చ |
సదైవ భీమాదిపదప్రసిద్ధం తం శంకరం భక్తహితం నమామి || 10 ||

సానందమానందవనే వసంతం ఆనందకందం హతపాపబృందమ్ |
వారాణసీనాథమనాథనాథం శ్రీవిశ్వనాథం శరణం ప్రపద్యే || 11 ||

ఇలాపురే రమ్యవిశాలకేఁస్మిన్ సముల్లసంతం చ జగద్వరేణ్యమ్ |
వందే మహోదారతరస్వభావం ఘృష్ణేశ్వరాఖ్యం శరణం ప్రపద్యే || 12 ||

జ్యోతిర్మయద్వాదశలింగకానాం శివాత్మనాం ప్రోక్తమిదం క్రమేణ |
స్తోత్రం పఠిత్వా మనుజోఽతిభక్త్యా ఫలం తదాలోక్య నిజం భజేచ్ఛ ||

ఇతి శ్రీ ద్వాదశ జ్యోతిర్లింగ స్తోత్రం సంపూర్ణం ||



మహా మృత్యుంజయ స్తోత్రం

రుద్రం పశుపతిం స్థాణుం నీలకంఠముమాపతిమ్ |
నమామి శిరసా దేవం కిం నో మృత్యుః కరిష్యతి || 1 ||

నీలకంఠం కాలమూర్తిం కాలజ్ఞం కాలనాశనమ్ |
నమామి శిరసా దేవం కిం నో మృత్యుః కరిష్యతి || 2 ||

నీలకంఠం విరూపాక్షం నిర్మలం నిలయప్రదమ్ |
నమామి శిరసా దేవం కిం నో మృత్యుః కరిష్యతి || 3 ||

వామదేవం మహాదేవం లోకనాథం జగద్గురుమ్ |
నమామి శిరసా దేవం కిం నో మృత్యుః కరిష్యతి || 4 ||

దేవదేవం జగన్నాథం దేవేశం వృషభధ్వజమ్ |
నమామి శిరసా దేవం కిం నో మృత్యుః కరిష్యతి || 5 ||

గంగాధరం మహాదేవం సర్వాభరణభూషితమ్ |
నమామి శిరసా దేవం కిం నో మృత్యుః కరిష్యతి || 6 ||

త్ర్యక్షం చతుర్భుజం శాంతం జటామకుటధారిణమ్ |
నమామి శిరసా దేవం కిం నో మృత్యుః కరిష్యతి || 7 ||

భస్మోద్ధూళితసర్వాంగం నాగాభరణభూషితమ్ |
నమామి శిరసా దేవం కిం నో మృత్యుః కరిష్యతి || 8 ||

అనంతమవ్యయం శాంతం అక్షమాలాధరం హరమ్ |
నమామి శిరసా దేవం కిం నో మృత్యుః కరిష్యతి || 9 ||

ఆనందం పరమం నిత్యం కైవల్యపదదాయినమ్ |
నమామి శిరసా దేవం కిం నో మృత్యుః కరిష్యతి || 10 ||

అర్ధనారీశ్వరం దేవం పార్వతీప్రాణనాయకమ్ |
నమామి శిరసా దేవం కిం నో మృత్యుః కరిష్యతి || 11 ||

ప్రళయస్థితికర్తారమాదికర్తారమీశ్వరమ్ |
నమామి శిరసా దేవం కిం నో మృత్యుః కరిష్యతి || 12 ||

వ్యోమకేశం విరూపాక్షం చంద్రార్ధకృతశేఖరమ్ |
నమామి శిరసా దేవం కిం నో మృత్యుః కరిష్యతి || 13 ||

గంగాధరం శశిధరం శంకరం శూలపాణినమ్ |
నమామి శిరసా దేవం కిం నో మృత్యుః కరిష్యతి || 14 ||

అనాథః పరమానందం కైవల్యపదగామినమ్ |
నమామి శిరసా దేవం కిం నో మృత్యుః కరిష్యతి || 15 ||

స్వర్గాపవర్గదాతారం సృష్టిస్థిత్యంతకారణమ్ |
నమామి శిరసా దేవం కిం నో మృత్యుః కరిష్యతి || 16 ||

కల్పాయుర్దేహి మే పుణ్యం యావదాయురరోగతామ్ |
నమామి శిరసా దేవం కిం నో మృత్యుః కరిష్యతి || 17 ||

శివేశానాం మహాదేవం వామదేవం సదాశివమ్ |
నమామి శిరసా దేవం కిం నో మృత్యుః కరిష్యతి || 18 ||

ఉత్పత్తిస్థితిసంహారకర్తారమీశ్వరం గురుమ్ |
నమామి శిరసా దేవం కిం నో మృత్యుః కరిష్యతి || 19 ||

మార్కండేయకృతం స్తోత్రం యః పఠేచ్ఛివసన్నిధౌ |
తస్య మృత్యుభయం నాస్తి నాగ్నిచౌరభయం క్వచిత్ || 20 ||

శతావర్తం ప్రకర్తవ్యం సంకటే కష్టనాశనమ్ |
శుచిర్భూత్వా పఠేత్ స్తోత్రం సర్వసిద్ధిప్రదాయకమ్ || 21 ||

మృత్యుంజయ మహాదేవ త్రాహి మాం శరణాగతమ్ |
జన్మమృత్యుజరారోగైః పీడితం కర్మబంధనైః || 22 ||

తావకస్త్యధ్గతః ప్రాణస్త్యచ్ఛిత్రోఽహం సదా మృడ |
ఇతి విజ్ఞాప్య దేవేశం త్ర్యంబకాఖ్యమనం జపేత్ || 23 ||

నమః శివాయ సాంబాయ హరయే పరమాత్మనే |
ప్రణతక్లేశనాశాయ యోగినాం పతయే నమః || 24 ||

ఇతి శ్రీ మహా మృత్యుంజయ స్తోత్రం సంపూర్ణం ||



శివ వర్ణమాలా స్తోత్రం

సాంబసదాశివ సాంబసదాశివ సాంబసదాశివ సాంబశివ
సాంబసదాశివ సాంబసదాశివ సాంబసదాశివ సాంబశివ

అధ్బుత విగ్రహ అమరాదీశ్వర అగణిత గుణ గణ అమృత శివ
ఆనందామృత ఆశ్రిత రక్షక ఆత్మానంద మహేశ శివ
ఇందు కళాధర ఇంద్రాది ప్రియ సుందర రూప సురేశ శివ
ఈశ సురేశ మహేశ జనప్రియ కేశవ సేవిత పాద శివ
ఉరగాది ప్రియ భూషణ శంకర నరక వినాశ నటేశ శివ
ఉజ్జిత దానవ నాశ పరాత్పర ఆర్జిత పాప వినాశ శివ
ఋగ్వేద శ్రుతి మౌళి విభూషణ రవి చంద్రాగ్ని త్రినేత్ర శివ
ఋష మనాది ప్రపంచ విలక్షణ తాప నివారణ తత్త్వ శివ
లింగ స్వరూప సర్వ బుధ ప్రియ మంగళ మూర్తి మహేశ శివ

లూతాదీశ్వర రూప ప్రియ శివ వేదాంత ప్రియ వేద్య శివ
ఎకానేక స్వరూప విశ్వేశ్వర యోగి హృది ప్రియ వాస శివ
ఐశ్వర్యా శ్రయ చిన్మయ చిద్వన అచ్యుతానంత మహేశ శివ
ఓంకార ప్రియ ఉరగ విభూషణ హ్రీంకారాది మహేశ శివ
ఔర సలాలిత అంత కనాశన గౌరీ సమేత మహేశ శివ
అంబర వాస చిదంబర నాయక తుంబురు నారద సేవ్య శివ
ఆహార ప్రియ ఆది గిరీశ్వర భోగాది ప్రియ పూర్ణ శివ
కమలాస్యార్చిత కైలాస ప్రియ కరుణా సాగర కాంతి శివ
గంగా గిరి సుత వల్లభ గుణ హిత శంకర సర్వ జనేశ శివ
ఖడ్గ శైల మృదుడ క్కాద్యా యుధ విక్రమ రూప విశ్వేశ శివ

ఘాతుక బంజన పాతక నాశన గౌరీ సమేత గిరీశ శివ
జజ్జిత శ్రుతి మౌళి విభూషణ వేద స్వరూప విశ్వేశ శివ
చండ వినాశన సకల జన ప్రియ మండలా దీశ మహేశ శివ
చత్ర కిరీట సుకుండల శోభిత పుత్ర ప్రియ భువనేశ శివ
జన్మ జరా మృతి నాశన కల్మష రహిత తాప వినాశ శివ
ఝంకారా శ్రయ బృంగి రిటి ప్రియ ఓం కారేశ మహేశ శివ
జ్ఞానా జ్ఞానా వినాశక నిర్మల దీన జన ప్రియ దీప్త శివ

టంకాద్యాయుధ ధారణ సత్వర హ్రీంకాది సురేశ శివ
రంక స్వరూప సహకారోత్తమ వాగీశ్వర వరదేవ శివ
డంబ వినాశన డిండి మ భూషణ అంబర వాస చిదీశ శివ

డం డం డమరుక ధరణీ నిశ్చల డుండి వినాయక సేవ్య శివ
ణలిన విలోచన నటన మనోహర అళి కుల భూషణ అమృత శివ
తత్త్వమ సీత్యాది వాక్య స్వరూపక నిత్యానంద మహేశ శివ
స్థావర జంగమ భువన విలక్షణ భావుక మునివర సేవ్య శివ
దుఃఖ వినాశక దళిత మనోన్మన చందన లేపిత చరణ శివ
ధరణీ ధర శుభ దవళ మనోన్మన చందన లేపిత చరణ శివ
నానా మణి గణ భూషణ నిర్గుణ నట జన సుప్రియ నాట్య శివ
పన్నగ భూషణ పార్వతి నాయక పరమానంద పరేశ శివ
ఫాల విలోచన భాను కోటి ప్రభ హాలా హల ధర అమృత శివ
బంధ వినాశన బృహదీశామర స్కందాది ప్రియ కనక శివ
భస్మ విలోపన భవ భయ నాశన విస్మయ రూప విశ్వేశ శివ

మన్మథ నాశన మధుపాన ప్రియ మందర పర్వత వాస శివ
యతి జన హృదయ నివాసిత ఈశ్వర విధి విష్ణ్యాది సురేశ శివ
రామేశ్వర రమణీయ ముఖాంభుజ సోమ శేఖర సుకృతి శివ
లంకాదీశ్వర సుర గణ సేవిత లావణ్యా మృత లసిత శివ
వరదా భయకర వాసుకి భూషణ వన మాలాది విభూష శివ
శాంతి స్వరూప జగత్త్రయ చిన్మయ కాంతి మతి ప్రియ కనక శివ
షణ్ముఖ జనక సురేంద్ర ముని ప్రియ షాడ్గుణ్యాది సమేత శివ
సంసారార్ణవ నాశన శాశ్వత సాధు హృది ప్రియ వాస శివ
హర పురుషోత్తమ అద్వైతామృత పూర్ణ మురారి సుసేవ్య శివ
ళాళిత భక్త జనేశ నిజేశ్వర కాళీ నటేశ్వర కామ శివ
క్షర రూపాది ప్రియాన్విత సుందర సాక్షి జగత్త్రయ స్వామి శివ

సాంబ సదాశివ సాంబ సదాశివ సాంబ సదాశివ సాంబ శివ
సాంబసదాశివ సాంబసదాశివ సాంబసదాశివ సాంబశివ



శివ అక్షరమాలా స్తోత్రం

సాంబసదాశివ సాంబసదాశివ సాంబసదాశివ సాంబశివ ||
సాంబసదాశివ సాంబసదాశివ సాంబసదాశివ సాంబశివ ||

అద్భుతవిగ్రహ అమరాధీశ్వర, అగణితగుణగణ అమృతశివ | సాంబ |
ఆనందామృత ఆశ్రితరక్షక ఆత్మానంద మహేశశివ | సాంబ |
ఇందుకళాధర ఇంద్రాదిప్రియ, సుందరరూప సురేశశివ | సాంబ |
ఈశసురేశమహేశ జనప్రియ, కేశవసేవిత పాదశివ | సాంబ |

ఉరగాదిప్రియ భూషణ శంకర, నరకవినాశ నటేశశివ | సాంబ |
ఊర్జితదానవనాశ పరాత్పర, ఆర్జిత పాపవినాశశివ | సాంబ |
ఋగ్వేదశ్రుతి మౌళి విభూషణ, రవిచంద్రాగ్ని త్రినేత్రశివ | సాంబ |
ఋపమనాది ప్రపంచ విలక్షణ, తాపనివారణ తత్త్వశివ | సాంబ |

లింగస్వరూప సర్వ బుధప్రియ మంగళ మూర్తి మహేశశివ | సాంబ |
ళూతాధీశ్వర రూపప్రియశివ వేదాంతప్రియ వేద్యశివ | సాంబ |
ఏకానేక స్వరూప విశ్వేశ్వర లోహిహృదిప్రియ వాసశివ | సాంబ |
ఐశ్వర్యాశ్రయ చిన్మయ చిద్ధన అచ్యుతానంత మహేశశివ | సాంబ |

ఓంకారప్రియ ఉరగవిభూషణ, హ్రీంకారాది మహేశశివ | సాంబ |
ఔరసలాలిత అంతకనాశన, గౌరిసమేత గిరీశశివ | సాంబ |
అంబరవాస చిదంబరనాయక, తుంబురునారద సేవ్యశివ | సాంబ |
ఆహారప్రియ ఆదిగిరీశ్వర, భోగాదిప్రియ పూర్ణశివ | సాంబ |

కమలాక్షార్చిత కైలాసప్రియ, కరుణాసాగర కాంతిశివ | సాంబ |
ఖడ్గశూల మృగ ఢక్కాధ్యాయుత, విక్రమరూప విశ్వేశశివ | సాంబ |
గంగాగిరిసుత వల్లభ గుణహిత, శంకరసర్వ జనేశశివ | సాంబ |
ఘాతకభంజన పాతకనాశన, గౌరిసమేత గిరిశశివ | సాంబ |
జ్ఞానాశ్రిత శృతిమౌళి విభూషణ, వేదస్వరూప విశ్వేశశివ | సాంబ |

చండ వినాశన సకల జనప్రియ, మండలాధీశ మహేశశివ | సాంబ |
ఛత్రకిరీట సుకుండలశోభిత, పుత్రప్రియ భువనేశశివ | సాంబ |
జన్మజరామృతి నాశనకల్మష, జరహితతాప వినాశశివ | సాంబ |

ఝంకారాశ్రయ భృంగిరిట ప్రియ, ఒంకారేశ మహేశశివ | సాంబ |
జ్ఞానాజ్ఞాన వినాశక నిర్మల, దీనజనప్రియ దీప్తశివ | సాంబ |

టంకాధ్యాయుత ధారణ సత్వర, హ్రీంకారాది సురేశశివ | సాంబ |
ఠంకస్వరూప సహకారోత్తమ, వాగీశ్వర వరదేశశివ | సాంబ |
డంభ వినాశన డిండిమభూషణ, అంబరవాస చిదీశశివ | సాంబ |
ఢంఢం డమరుక ధరణీనిశ్చల, ఢుంఢి వినాయక సేవ్యశివ | సాంబ |
నళిన విలోచన నటనమనోహర, అళికులభూషణ అమృతశివ | సాంబ |

తత్త్వమసిత్వాది వాక్య స్వరూపగ, నిత్యానంద మహేశశివ | సాంబ |
స్థావరజంగమ భువనవిలక్షణ, భావుక మునివర సేవ్యశివ | సాంబ |
దుఃఖవినాశన దళితమనోన్మన, చందనలేపిత చరణశివ | సాంబ |
ధరణీధర శుభధవళ విభాస్వర, ధనదాది ప్రియ దానశివ | సాంబ |
నానామణిగణ భూషణ నిర్గుణ, నటన జనప్రియ నాట్యశివ | సాంబ |

పన్నగభూషణ పార్వతినాయక, పరమానంద పరేశశివ | సాంబ |
ఫాలవిలోచన భానుకోటి ప్రభ, హాలాహలధర అమృతశివ | సాంబ |
బంధవినాశన బృహదీసామర, స్కందాదిప్రియ కనకశివ | సాంబ |
భస్మవిలేపన భవభయనాశన, విస్మయరూప విశ్వేశశివ | సాంబ |
మన్మథనాశన మధుపానప్రియ, సుందర పర్వతవాసశివ | సాంబ |

యతిజన హృదయ నివాసిత ఈశ్వర విధి విష్ణ్వాది సురేశశివ | సాంబ |
రామేశ్వర రమణీయ ముఖాంబుజ, సోమేశ్వర సుకృతేశశివ | సాంబ |
లంకాధీశ్వర సురగణసేవిత, లావణ్యామృత లసితశివ | సాంబ |
వరదాభయకర వాసుకిభూషణ, వనమాలాది విభూషశివ | సాంబ |

శాంతిస్వరూప జగత్త్రయ చిన్మయ కాంతిమతిప్రియ కనకశివ | సాంబ |
షణ్ముఖజనక సురేంద్రమునిప్రియ, షాడ్గుణ్యాది సమేతశివ | సాంబ |
సంసారార్ణవ నాశన శాశ్వత, సాధుహృది ప్రియవాసశివ | సాంబ |
హర పురుషోత్తమ అద్వైతామృత, పూర్ణమురారి సుసేవ్యశివ | సాంబ |
ళాళితభక్త జనేశనిజేశ్వర, కాళినటేశ్వర కామశివ | సాంబ |
క్షరరూపాది ప్రియాన్వితసుందర, సాక్షిజగత్త్రయ స్వామిశివ | సాంబ |

సాంబసదాశివ సాంబసదాశివ సాంబసదాశివ సాంబశివ ||
సాంబసదాశివ సాంబసదాశివ సాంబసదాశివ సాంబశివ ||



శివ పంచాక్షరీ స్తోత్రం

నాగేంద్రహారాయ త్రిలోచనాయ భస్మాంగరాగాయ మహేశ్వరాయ |
నిత్యాయ శుద్ధాయ దిగంబరాయ తస్మై నమోకారాయ నమశ్శివాయ ||1||

మందాకినీ సలిల చందన చర్చితాయ నందీశ్వర ప్రమథ నాథ మహేశ్వరాయ |
మందార పుష్ప బహు పుష్ప సుపూజితాయ తస్మై మకారాయ నమశ్శివాయ ||2||

శివాయ గౌరీ వదనారవింద-సూర్యాయ దక్షాధ్వర నాశకాయ |
శ్రీ నీల కంఠాయ వృషధ్వజాయ తస్మై శికారాయ నమశ్శివాయ ||3||

వశిష్ట కుంభోద్భవ గౌతమాది మునీంద్ర దేవార్చిత శేఖరాయ |
చంద్రార్క వైశ్వానర-లోచనాయ తస్మై వకారాయ నమశ్శివాయ ||4||

యజ్ఞ స్వరూపాయ జటాధరాయ పినాక హస్తాయ సనాతనాయ |
దివ్యాయ దేవాయ దిగంబరాయ తస్మై యకారాయ నమశ్శివాయ ||5||

ఫలశ్రుతి

పంచాక్షర-మిదం పుణ్యం యః పఠేత్ శివ సన్నిధౌ |
శివలోక-మవాప్నోతి శివేన సహ మోదతే ||



దక్షిణా మూర్తి స్తోత్రం

శాంతిపాఠః

ఓం యో బ్రహ్మణం విదధాతి పూర్వం
యో వై వేదాంశ్చ ప్రహిణోతి తస్మై |
తంహదేవమాత్మ బుద్ధిప్రకాశం
ముముక్షుర్వై శరణమహం ప్రపద్యే ||1||

ధ్యానం

ఓం మౌనవ్యాఖ్యా ప్రకటితపరబ్రహ్మతత్త్వంయువానం
వర్తిష్ఠాంతేవసదృషిగణైరావృతం బ్రహ్మనిష్ఠైః |
ఆచార్యేంద్రం కరకలిత చిన్మూర్తమానందమూర్తిం
స్వాత్మరామం ముదితవదనం దక్షిణామూర్తిమిదే ||2||

వటవిటపిసమీపే భూమిభాగే నిషణ్ణం
సకలమునిజనానాం జ్ఞానదాతారమారాత్ |
త్రిభువనగురుమీశం దక్షిణామూర్తిదేవం
జననమరణదుఃఖచ్ఛేద దక్షం నమామి ||3||

చిత్రం వటతరోర్మాలే వృద్ధాః శిష్యాః గురుర్యువా |
గురోస్తు మౌనవ్యాఖ్యానం శిష్యాస్తుచ్ఛిన్నసంశయాః ||4||

ఓం నమః ప్రణవార్థాయ శుద్ధజ్ఞానైకమూర్తయే |
నిర్మలాయ ప్రశాంతాయ దక్షిణామూర్తయే నమః ||5||

గురుర్బ్రహ్మ గురుర్విష్ణుః గురుర్దేవో మహేశ్వరః |
గురుస్సాక్షాత్ పరం బ్రహ్మ తస్మై శ్రీ గురవే నమః ||6||

నిధయే సర్వవిద్యానాం భిషజే భవరోగిణామ్ |
గురవే సర్వలోకానాం దక్షిణామూర్తయే నమః ||7||

చిదోఘనాయ మహేశాయ వటమూలనివాసినే |
సచ్చిదానంద రూపాయ దక్షిణామూర్తయే నమః ||8||

ఈశ్వరో గురురాత్మేతి మూర్తిభేద విభాగినే |
వ్యోమవద్-వ్యాప్తదేహాయ దక్షిణామూర్తయే నమః ||9||

అంగుష్ఠతర్జనీ యోగముద్రా వ్యాజేనయోగినామ్ |
శృత్యర్థం బ్రహ్మజీవైక్యం దర్శయన్యోగతా శివః ||10||

ఓం శాంతిః శాంతిః శాంతిః ||

స్తోత్రం

విశ్వందర్పణ దృశ్యమాన నగరీ తుల్యం నిజాంతర్గతం
పశ్యన్నాత్మని మాయయా బహిరివోద్భూతం యథానిద్రయా |
యస్సాక్షాత్కురుతే ప్రభోధసమయే స్వాత్మానమే వాద్యయం
తస్మై శ్రీగురుమూర్తయే నమ ఇదం శ్రీ దక్షిణామూర్తయే || 1 ||

బీజస్యాంతతి వాంకురో జగదితం ప్రాజ్ఞర్వికల్పం పునః
మాయాకల్పిత దేశకాలకలనా వైచిత్ర్యచిత్రీకృతమ్ |
మాయావీవ విజృంభయత్యపి మహాయోగీవ యః స్వేచ్ఛయా
తస్మై శ్రీగురుమూర్తయే నమ ఇదం శ్రీ దక్షిణామూర్తయే || 2 ||

యస్యైవ స్ఫురణం సదాత్మకమసత్కల్పార్థకం భాసతే
సాక్షాత్తత్వమసీతి వేదవచసా యో బోధయత్యాశ్రితాన్ |
యస్సాక్షాత్కరణాద్భవేన్న పురనావృత్తిర్భవాంభోనిధౌ
తస్మై శ్రీగురుమూర్తయే నమ ఇదం శ్రీ దక్షిణామూర్తయే || 3 ||

నానాచ్ఛిద్ర ఘటోదర స్థిత మహాదీప ప్రభాభాస్వరం
జ్ఞానం యస్య తు చక్షురాదికరణ ద్వారా బహిః స్పందతే |
జానామీతి తమేవ భాంతమనుభాత్యేతత్సమస్తం జగత్
తస్మై శ్రీ గురుమూర్తయే నమ ఇదం శ్రీ దక్షిణామూర్తయే || 4 ||

దేహం ప్రాణమపింద్రియాణ్యపి చలాం బుద్ధిం చ శూన్యం విదుః
స్త్రీ బాలాంధ జడోపమాస్త్యహమితి భ్రాంతాభృశం వాదినః |

మాయాశక్తి విలాసకల్పిత మహావ్యామోహ సంహారిణే
తస్మై శ్రీ గురుమూర్తయే నమ ఇదం శ్రీ దక్షిణామూర్తయే || 5 ||

రాహుగ్రస్త దివాకరేందు సదృశో మాయా సమాచ్ఛాదనాత్
సన్మాత్రః కరణోప సంహరణతో యోఽభూత్సుషుప్తః పుమాన్ |
ప్రాగస్వాప్నమితి ప్రభోదసమయే యః ప్రత్యభిజ్ఞాయతే
తస్మై శ్రీ గురుమూర్తయే నమ ఇదం శ్రీ దక్షిణామూర్తయే || 6 ||

బాల్యాదిష్వపి జాగ్రదాదిషు తథా సర్వాస్వవస్థాస్వపి
వ్యావృత్తౌ స్వను వర్తమాన మహమిత్యంతః స్ఫురంతం సదా |
స్వాత్మానం ప్రకటికరోతి భజతాం యో ముద్రయా భద్రయా
తస్మై శ్రీ గురుమూర్తయే నమ ఇదం శ్రీ దక్షిణామూర్తయే || 7 ||

విశ్వం పశ్యతి కార్యకారణతయా స్వస్వామిసంబంధతః
శిష్యచార్యతయా తథైవ పితృ పుత్రాద్యాత్మనా భేదతః |
స్వప్నే జాగ్రతి వా య ఏష పురుషో మాయా పరిభ్రామితః
తస్మై శ్రీ గురుమూర్తయే నమ ఇదం శ్రీ దక్షిణామూర్తయే || 8 ||

భూరంభాంస్యనలోఽనిలోఽబర మహర్నాథో హిమాంశుః పుమాన్
ఇత్యాభాతి చరాచరాత్మకమిదం యస్యైవ మూర్త్యష్టకమ్ |
నాన్యత్కించన విద్యతే విమృశతాం యస్మాత్పురస్మాద్విభో
తస్మై గురుమూర్తయే నమ ఇదం శ్రీ దక్షిణామూర్తయే || 9 ||

సర్వాత్మత్వమితి స్ఫుటీకృతమిదం యస్మాదముష్మిన్ స్తవే
తేనాస్వ శ్రవణాత్తదర్థ మననాద్ధ్యానాచ్చ సంకీర్తనాత్ |
సర్వాత్మత్వమహావిభూతి సహితం స్యాదీశ్వరత్వం స్వతః
సిద్ధ్యేత్తత్పునరష్టధా పరిణతం చైశ్వర్య మవ్యాహతమ్ || 10 ||

|| ఇతి శ్రీమచ్ఛంకరాచార్యవిరచితం దక్షిణామూర్తిస్తోత్రం సంపూర్ణమ్ ||



ఉమామహేశ్వర స్తోత్రం

నమః శివాభ్యాం నవయౌవనాభ్యాం
పరస్పరాశ్లిష్టవపుర్ణరాభ్యామ్ |
నగేంద్రకన్యావృషకేతనాభ్యాం
నమో నమః శంకరపార్వతీభ్యామ్ || 1 ||

నమః శివాభ్యాం సరసోత్సవాభ్యాం
నమస్కృతాభీష్టవరప్రదాభ్యామ్ |
నారాయణేనార్చితపాదుకాభ్యాం
నమో నమః శంకరపార్వతీభ్యామ్ || 2 ||

నమః శివాభ్యాం వృషవాహనాభ్యాం
విరించివిష్ణ్వంద్రసుపూజితాభ్యామ్ |
విభూతిపాటీరవిలేపనాభ్యాం
నమో నమః శంకరపార్వతీభ్యామ్ || 3 ||

నమః శివాభ్యాం జగదీశ్వరాభ్యాం
జగత్పతిభ్యాం జయవిగ్రహాభ్యామ్ |
జంభారిముఖ్యైరభివందితాభ్యాం
నమో నమః శంకరపార్వతీభ్యామ్ || 4 ||

నమః శివాభ్యాం పరమౌషధాభ్యాం
పంచాక్షరీపంజరరంజితాభ్యామ్ |
ప్రపంచసృష్టిస్థితిసంహృతాభ్యాం
నమో నమః శంకరపార్వతీభ్యామ్ || 5 ||

నమః శివాభ్యామతిసుందరాభ్యాం
అత్యంతమాసక్తహృదంబుజాభ్యామ్ |
అశేషలోకైకహితంకరాభ్యాం
నమో నమః శంకరపార్వతీభ్యామ్ || 6 ||

నమః శివాభ్యాం కలినాశనాభ్యాం
కంకాళకల్యాణవపుర్ణరాభ్యామ్ |

కైలాసశైలస్థితదేవతాభ్యాం
నమో నమః శంకరపార్వతీభ్యామ్ || 7 ||

నమః శివాభ్యామశుభాపహాభ్యాం
అశేషలోకైకవిశేషితాభ్యామ్ |
అకుంతితాభ్యాం స్మృతినంభృతాభ్యాం
నమో నమః శంకరపార్వతీభ్యామ్ || 8 ||

నమః శివాభ్యాం రథవాహనాభ్యాం
రవీందువైశ్వానరలోచనాభ్యామ్ |
రాకాశశాంకాభముఖాంబుజాభ్యాం
నమో నమః శంకరపార్వతీభ్యామ్ || 9 ||

నమః శివాభ్యాం జటిలంధరాభ్యాం
జరామృతిభ్యాం చ వివర్జితాభ్యామ్ |
జనార్దనాబ్జోద్భవపూజితాభ్యాం
నమో నమః శంకరపార్వతీభ్యామ్ || 10 ||

నమః శివాభ్యాం విషమేక్షణాభ్యాం
బిల్వచ్ఛదామల్లికదామభృద్భ్యామ్ |
శోభావతీశాంతవతీశ్వరాభ్యాం
నమో నమః శంకరపార్వతీభ్యామ్ || 11 ||

నమః శివాభ్యాం పశుపాలకాభ్యాం
జగత్త్రయీరక్షణబద్ధహృద్భ్యామ్ |
సమస్తదేవాసురపూజితాభ్యాం
నమో నమః శంకరపార్వతీభ్యామ్ || 12 ||

స్తోత్రం త్రిసంధ్యం శివపార్వతీభ్యాం
భక్త్యా పఠేద్ద్వాదశకం నరో యః |
స సర్వసౌభాగ్యఫలాని
భుంక్తే శతాయురాంతే శివలోకమేతి || 13 ||



శివతాండవ స్తోత్రం

జటాటవీగలజ్జలప్రవాహపావితస్థలే
గలేవలంబ్యలంబితాం భుజంగతుంగమాలికామ్ |
డమడ్డమడ్డమడ్డమన్నినాదవడ్డమర్వయమ్
చకారచండతాండవంతనోతునశ్శివశ్శివమ్ ||1||

జటాకటాహసంభ్రమభ్రమన్నిలింపనిర్హరీ
విలోలవీచివల్లరీ విరాజమానమూర్ధనీ |
ధగద్ధగద్ధగజ్వలల్లలాట పట్టపావకే
కిశోరచంద్రశేఖరేరతిఃప్రతిక్షణంమమ ||2||

ధరాధరేంద్రనందినీ విలాసబంధుబంధుర
స్ఫురద్ధిగంతసంతతి ప్రమోదమానమానసే |
కృపాకటాక్షధోరణీ నిరుద్ధదుర్ధరాపది
క్వచిద్ధిగంబరే మనోవినోదమేతు వస్తుని ||3||

జటాభుజంగపింగళస్ఫురత్పణామణిప్రభా
కదంబకుంకుమద్రవప్రలిప్తదిగ్వధూముఖే |
మదాంధసింధురస్ఫురత్వగుర్తరీయమేదురే
మనో వినోదమద్భుతం భిభర్తు భూతభర్తరి ||4||

సహస్రలోచనప్రభుత్యశేషలేఖశేఖర
ప్రసూనధూళిధోరణీవిధూసరాంఘ్రిపీఠభూః |
భుజంగరాజమాలయానిబద్ధజాటజూటకః
శ్రియైచిరాయ జాయతాం చకోరబంధుశేఖరః ||5||

లలాటచత్వరజ్వలద్ధనంజయస్ఫులింగభా
నిపీతపంచసాయకంనమన్నిలింపనాయకమ్ |
సుధామయూఖలేఖాయావిరాజమానశేఖరమ్
మహాకపాలిసంపదేశిరోజటాలమస్తనః ||6||

కరాళ ఫాలపట్టికా ధగద్ధగద్ధగజ్వల
ద్ధనంజయాహుతీకృతప్రచండపంచసాయకే |

ధరాధరేంద్రనందినీకుచాగ్రచిత్రపత్రక
ప్రకల్పనైకశిల్పినీ త్రిలోచనే రతిర్మమ ||7||

నవీనమేఘమండలీ నిరుద్ధధుర్ధరస్ఫురత్
కుహానిశీధినీతమః ప్రబంధబద్ధకంధరః |
నిలింపనిర్హరీ ధరస్తనోతు కృత్తిసింధురః
కళానిధాన బంధురః శ్రియం జగద్ధురంధరః ||8||

ప్రపుల్లనీలపంకజ ప్రపంచకాలిమప్రభా
వలంబికంఠకందలీ రుచిప్రబద్ధకంధరమ్ |
స్మరచ్ఛిదం పురచ్ఛిదం భవచ్ఛిదం మఖచ్ఛిదమ్
గజచ్ఛిదాంధకచ్ఛిదం తమంతకచ్ఛిదం భజే ||9||

అఖర్వసర్వమంగళా కళాకదంబమంజరీ
రసప్రవాహమాధురీవిజృంభణామధువ్రతం |
స్మరాంతకం పురాంతకం భవాంతకం మఖాంతకమ్
గజాంతకాంధకాంతకం తమంతకాంతకం భజే ||10||

జయత్వదభ్రవిభ్రమభ్రమద్భుజంగమశ్వస
ద్వినిర్గమత్కృమస్ఫురత్కరాళఫాలహవ్యవాట్ |
ధిమిద్ధిమిద్ధిమిద్ధ్వనన్మృదంగతుంగమంగళ
ధ్వనిక్రమప్రవర్తితప్రచండతాండవశ్శివః ||11||

దృషద్విచిత్రతల్పయోర్భుజంగమౌక్తికస్రజో
ర్గరిష్ఠరత్నలోష్ఠయోః సహృద్విపక్షపక్షయో |
తృణారవిందచక్షుషో ప్రజామహిమహేంద్రయో
సమప్రవృత్తికః కదా సదాశివం భజామ్యహమ్ ||12||

కదానిలింపనిర్హరీ నికుంజకోటరేవసన్
విముక్తదుర్మతిస్సదాశిరస్థమంజలింవహన్ |
విలోలలోలలోచనో లలామఫాలలగ్నకః
శివేతిమంత్రముచ్చరన్ కదా సుఖీ భవామ్యహమ్ ||13||

ఇమం హి నిత్యమేవముక్తముత్తమోత్తమం స్తవమ్
పఠన్మృరన్భృవన్నరో విశుద్ధమేతిసంతతమ్ |

హరేగురౌ సుభక్తిమాశుయాతినాం యథాగతిమ్
విమోహనం హి దేహినాం సుశంకరస్య చింతనమ్ ||14||

ఫలస్తుతి

పూజావసానసమయే దశక్రగీతమ్
యః శంభుపూజనపరం పఠతిః ప్రదోషే |
తస్యస్థిరాం రథగజేంద్రతురంగయుక్తమ్
లక్ష్మీం సదైవసుముఖీం ప్రదదాతి శంభుః ||15||



మనీషా పంచకం

సత్యాచార్యస్య గమనే కదాచిన్ముక్తిదాయకం,
కాశీక్షేత్రం ప్రతి సహ గౌర్యా మార్గే తు శంకరం ||1||

అంత్యవేషధరం దృష్ట్వా గచ్ఛ గచ్ఛేతి చాబ్రవీత్,
శంకరస్యో పి చాండాలస్తం పునః ప్రాహ శంకరం ||2||

అన్నమయాదన్నమయం హ్యథవా చైతన్యమేవ చైతన్యాత్,
ద్విజవర దూరీకర్తుం వాంఛసి కిం బ్రూహి గచ్ఛ గచ్ఛేతి ||3||

కిం గంగాంబుని బింబితే ంబరమణౌ చండాలవాటీపయః
పూరే చాంతరమస్తి కాంచనఘటిమృత్కుంభయోర్వాంబరే,
ప్రత్యగ్వస్తుని నిస్తరంగసహజానందావబోధఅంబుధౌ
విప్రో యం శ్వపచో యమిత్యపి మహాన్ కో యం విభేదభ్రమః ||4||

జాగ్రత్స్వప్నసుషుప్తిషు స్ఫుటతరా యా సంవిదుజ్ఞాంభతే
యా బ్రహ్మాదిపిపీలికాంతతనుషు ప్రోతా జగత్సాక్షిణీ,
సైవాహం న చ దృశ్యవస్త్వీతి దృఢ ప్రజ్ఞా పి యస్యాస్తిచే
చ్ఛండాలో స్తు స తు ద్విజో స్తు గురురిత్యేషా మనీషా మమ ||5||

బ్రహ్మైవాహమిదం జగచ్ఛ సకలం చిన్మాత్రవిస్తారితం
సర్వం చైతదవిద్యయా త్రిగుణయా శేషం మాయా కల్పితం,
ఇత్థం యస్య దృఢామతిస్సుఖతరే నిత్యే పరే నిర్మలే
చండాలో స్తు స తు ద్విజో స్తు గురురిత్యేషా మనీషా మమ ||6||

శశ్వన్నశ్వరమేవ విశ్వమఖిలం నిశ్చిత్త్య వాచా గురో
ర్నిత్యం బ్రహ్మ నిరంతరం విమృశతా నిర్వాజశాంతాత్మనా,
భూతం బావి చ దుష్కృతం ప్రదహతా సంవిన్మయే పావకే
ప్రారబ్ధాయ సమర్పితం స్వవపురిత్యేషా మనీషా మమ ||7||

యా తిర్యజ్జరదేవతాభిరహమిత్యంతః స్ఫుటా గృహ్యతే
యద్భాసా హృదయాక్షదేహవిషయా భాంతి స్వతో చేతనాః

తాం భాస్ర్యః పిహితార్క మండలనిభాం స్ఫూర్తిం సదా భావయన్
యోగీ నిర్వృతమానసో హి గురురిత్యేషా మనీషా మమ ||8||

యత్సౌఖ్యాంబుధిలేళలేశత ఇమే శక్రాదయో నిర్వృతా
యచ్ఛిక్షే నితరాం ప్రశాంతకలనే లబ్ధ్వా మునిర్నిర్వృతః
యస్మిన్నిత్యసుఖాంబుధౌ గళితధీర్ బ్రహ్మైవ న బ్రహ్మవి
ద్యః కశ్చిత్త సురేంద్రవందితపదో నూనం మనీషా మమ ||9||



శివ మానస స్తోత్రం

రత్నైః కల్పితమానసం హిమజలైః స్నానం చ దివ్యాంబరం
నానారత్న విభూషితం మృగమదా మోదాంకితం చందనమ్ |
జాతీ చంపక బిల్వపత్ర రచితం పుష్పం చ ధూపం తథా
దీపం దేవ దయానిధే పశుపతే హృత్కల్పితం గృహ్యతామ్ || 1 ||

సావర్ణే నవరత్నఖండ రచితే పాత్రే ఘృతం పాయసం
భక్ష్యం పంచవిధం పయోదధియుతం రంభాఫలం పానకమ్ |
శాకానామయుతం జలం రుచికరం కర్పూర ఖండోజ్జ్వలం
తాంబూలం మనసా మయా విరచితం భక్త్యా ప్రభో స్వీకురు || 2 ||

ఛత్రం చామరయోర్మృగం వ్యజనకం చాదర్శకం నిర్మలం
వీణా భేరి మృదంగ కాహలకలా గీతం చ నృత్యం తథా |
సాష్టాంగం ప్రణతిః స్తుతి-ర్భహువిధా-హ్యేతత్-సమస్తం మయా
సంకల్పేన సమర్పితం తవ విభో పూజాం గృహీణ ప్రభో || 3 ||

ఆత్మా త్వం గిరిజా మతిః సహచరాః ప్రాణాః శరీరం గృహం
పూజా తే విషయోపభోగ-రచనా నిద్రా సమాధిస్థితిః |
సంచారః పదయోః ప్రదక్షిణవిధిః స్తోత్రాణి సర్వా గిరో
యద్యత్కర్మ కరోమి తత్తదఖిలం శంభో తవారాధనమ్ || 4 ||

కర చరణ కృతం వాక్యాయజం కర్మజం వా
శ్రవణ నయనజం వా మానసం వాపరాధమ్ |
విహితమవిహితం వా సర్వమేతత్-క్షమస్వ
జయ జయ కరుణాభే శ్రీ మహాదేవ శంభో || 5 ||



నిర్వాణ షట్కం

శివోహమ్ శివోహమ్ శివోహమ్

మనో బుద్ధ్యహంకార చిత్తాని నాహమ్
న చ శ్రోత్ర జిహ్వే న చ స్పృశా నేత్రే|
న చ వ్యోమ భూమిర్ న తేజో న వాయుః
చిదానంద రూపః శివోహమ్ శివోహమ్ || 1 ||

న చ ప్రాణ సంజ్ఞో న వై పంచ వాయుః
న వా సప్త ధాతుర్ న వా పంచ కోశః|
న వాక్ పాణి పాదం న చోపస్థ పాయు
చిదానంద రూపః శివోహమ్ శివోహమ్ || 2 ||

న మే ద్వేష రాగౌ న మే లోభ మోహౌ
మదో నైవ మే నైవ మాత్సర్య భావః|
న ధర్మో న చార్థో న కామో న మోక్షః
చిదానంద రూపః శివోహమ్ శివోహమ్ || 3 ||

న పుణ్యం న పాపం న సౌఖ్యం న దుఃఖమ్
న మంత్రో న తీర్థం న వేదా న యజ్ఞః|
అహమ్ భోజనమ్ నైవ భోజ్యమ్ న భోక్త
చిదానంద రూపః శివోహమ్ శివోహమ్ || 4 ||

న మే మృత్యు శంకా న మే జాతి భేదః
పితౄ నైవ మే నైవ మాతౄ న జన్మః|
న బంధుర్ న మిత్రం గురుర్ నైవ శిష్యః
చిదానంద రూపః శివోహమ్ శివోహమ్ || 5 ||

అహం నిర్వికల్పో నిరాకార రూపో
విభుత్వాచ సర్వత్ర సర్వేంద్రియాణాం|
న చాసంగత నైవ ముక్తిర్ న మేయః
చిదానంద రూపః శివోహమ్ శివోహమ్ || 6 ||



శివ అష్టోత్తర శత నామ స్తోత్రం

శివో మహేశ్వర-శృంభుః పినాకీ శశిశేఖరః
వామదేవో విరూపాక్షః కపర్దీ నీలలోహితః || 1 ||

శంకర-శ్శూలపాణిశ్చ ఖట్వాంగీ విష్ణువల్లభః
శిపివిష్ణోఽంబికానాథః శ్రీకంఠో భక్తవత్సలః || 2 ||

భవ-శ్శర్వ-స్త్రిలోకేశః శితికంఠః శివాప్రియః
ఉగ్రః కపాలీ కామారి రంధకాసురసూదనః || 3 ||

గంగాధరో లలాటాక్షః కాలకాలః కృపానిధిః
భీమః పరశుహస్తశ్చ మృగపాణి-ర్జటాధరః || 4 ||

కైలాసవాసీ కవచీ కఠోర-స్త్రిపురాంతకః
వృషాంకో వృషభారూఢో భస్మిద్ధూళితవిగ్రహః || 5 ||

సామప్రియ-స్వరమయ-స్తయీమూర్తి-రనీశ్వరః
సర్వజ్ఞః పరమాత్మా చ సోమసూర్యాగ్నిలోచనః || 6 ||

హవి-ర్యజ్ఞమయ-సోమః పంచవక్త్ర-స్సదాశివః
విశ్వేశ్వరో వీరభద్రో గణనాథః ప్రజాపతిః || 7 ||

హిరణ్యరేతా దుర్ధర్షో గిరీశో గిరిశోఽనఘః
భుజంగభూషణో భర్గో గిరిధన్వా గిరిప్రియః || 8 ||

కృత్తివాసాః పురారాతి-ర్భగవాన్ ప్రమథాధిపః
మృత్యుంజయ-స్సూక్ష్మతను-ర్జగద్వాప్తీ జగద్గురుః || 9 ||

వ్యోమకేశో మహాసేనజనక-శ్చారువిక్రమః
రుద్రో భూతపతిః స్థాణు-రహిర్భుధ్న్వో దిగంబరః || 10 ||

అష్టమూర్తి-రనేకాత్మా సాత్త్విక-శ్శుద్ధవిగ్రహః
శాశ్వతః ఖండపరశు-రజః పాశవిమోచకః || 11 ||

మృడః పశుపతి-ర్దేవో మహాదేవోఽవ్యయో హరిః
పూషదంతభి-దవ్యగ్రో దక్షాధ్వరహరో హరః || 12 ||

భగనేత్రభి-దవ్యక్తో సహస్రాక్ష-స్సహస్రపాత్
అపవర్గప్రదోఽనంత-స్తారకః పరమేశ్వరః || 13 ||

ఏవం శ్రీ శంభుదేవస్య నామ్నామష్టోత్తరం శతమ్ ||

ఇతి శ్రీ శివాష్టోత్తరశతనామస్తోత్రరత్నం సమాప్తమ్ |



శ్రీ రుద్రం

॥ లఘున్యాసః ॥

ఓం అథాత్మానః శివాత్మానగ్ శ్రీరుద్రరూపం ధ్యాయేత్ ॥

శుద్ధస్ఫటికసంకాశం త్రినేత్రం పంచవక్త్రకం | గంగాధరం దశభుజం
సర్వాభరణభూషితం ॥ నీలగ్రీవం శశాంకాంకం నాగయజ్ఞోపవీతినం |
వ్యాఘ్రచర్మోత్తరీయం చ వరేణ్యమభయప్రదం ॥ కమండల్వక్షసూత్రాణాం
ధారిణం శూలపాణినం | జ్వలంతం పింగలజటా-శిఖాముద్యోతధారిణం ॥

వృషస్కంధ-సమారూఢం ఉమాదేహార్ధ-ధారిణం | అమృతేనాప్లుతం శాంతం
దివ్యభోగసమన్వితం ॥ దిగ్దేవతాసమాయుక్తం సురాసురనమస్కృతం | నిత్యం
చ శాశ్వతం శుద్ధం ధ్రువమక్షరమవ్యయం ॥ సర్వవ్యాపినమీశానం రుద్రం
వై విశ్వరూపిణం | ఏవం ధ్యాత్వా ద్విజసమ్యక్ తతో యజనమారభేత్ ॥

ఓం ప్రజననే బ్రహ్మ తిష్ఠతు | పాదయోర్విష్ణుస్తిష్ఠతు |
హస్తయోర్ధరస్తిష్ఠతు | బాహ్వోరింద్రస్తిష్ఠతు | జఠరేఽగ్నిస్తిష్ఠతు |
హృదయే శివస్తిష్ఠతు | కంఠే వసవస్తిష్ఠతు | వక్త్రే సరస్వతీ
తిష్ఠతు | నాసికయోర్వాయుస్తిష్ఠతు | నయనయోశ్చంద్రాదిత్యౌ
తిష్ఠేతాం | కర్ణయోరశ్వినౌ తిష్ఠేతాం | లలాటే రుద్రాస్తిష్ఠంతు |
మూర్ధ్న్యాదిత్యాస్తిష్ఠంతు | శిరసి మహాదేవస్తిష్ఠతు | శిఖాయాం
వామదేవస్తిష్ఠతు | పృష్ఠే పినాకీ తిష్ఠతు | పురతః శూలీ తిష్ఠతు |
పార్శ్వయోః శివాశంకరౌ తిష్ఠేతాం | సర్వతో వాయుస్తిష్ఠతు | తతో బహిః
సర్వతోఽగ్నిర్జ్వాలామాలా పరివృతస్తిష్ఠతు | సర్వేష్వంగేషు సర్వా దేవతా
యథాస్థానం తిష్ఠంతు | మాః రక్షంతు | సర్వాన్ మహాజనాన్ రక్షంతు ॥

ఓం అగ్నిర్మే వాచి శ్రితః | వార్ధదయే | హృదయం మయి |
అహమమృతే | అమృతం బ్రహ్మణి | వాయుర్మే ప్రాణే శ్రితః |
ప్రాణో హృదయే | హృదయం మయి | అహమమృతే | అమృతం
బ్రహ్మణి | సూర్యో మే చక్షుషి శ్రితః | చక్షుర్హృదయే |
హృదయం మయి | అహమమృతే | అమృతం బ్రహ్మణి |
చంద్రమా మే మనసి శ్రితః | మనో హృదయే | హృదయం

మయి | అహమమృతే | అమృతం బ్రహ్మణి | దిశో మే
 శ్రోత్రే శ్రితాః | శ్రోత్రః హృదయే | హృదయం మయి |
 అహమమృతే | అమృతం బ్రహ్మణి | ఆపో మే రేతసి శ్రితాః |
 రేతో హృదయే | హృదయం మయి | అహమమృతే | అమృతం
 బ్రహ్మణి | పృథివీ మే శరీరే శ్రితా | శరీరగ్ం హృదయే |
 హృదయం మయి | అహమమృతే | అమృతం బ్రహ్మణి |
 ఓషధివనస్పతయో మే లోమసు శ్రితాః | లోమాని
 హృదయే | హృదయం మయి | అహమమృతే | అమృతం
 బ్రహ్మణి | ఇంద్రో మే బలే శ్రితః | బలః హృదయే |
 హృదయం మయి | అహమమృతే | అమృతం బ్రహ్మణి |
 పర్జన్యో మే మూర్ధ్ని శ్రితః | మూర్ధ్నా హృదయే | హృదయం
 మయి | అహమమృతే | అమృతం బ్రహ్మణి | ఈశానో మే మనో
 శ్రితః | మన్యుర్హృదయే | హృదయం మయి | అహమమృతే |
 అమృతం బ్రహ్మణి | ఆత్మా మ ఆత్మని శ్రితః | ఆత్మా
 హృదయే | హృదయం మయి | అహమమృతే | అమృతం
 బ్రహ్మణి | పునర్మ ఆత్మా పునరాయురాగాత్ | పునః ప్రాణః
 పునరాకూతమాగాత్ | వైశ్వానరో రశ్మిభిర్వాపుధానః |
 అంతస్త్రిష్టత్స్వమృతస్య గోపాః ||

అస్య శ్రీ రుద్రాధ్యాయ ప్రశ్న మహామంత్రస్య అఘోర ఋషిః, అనుష్టుప్ ఛందః,
 సంకర్షణమూర్తిస్వరూపో యోఽసావాదిత్యః పరమపురుషః స ఏష రుద్రో దేవతా |
 నమః శివాయేతి బీజం | శివతరాయేతి శక్తిః | మహాదేవాయేతి కీలకం |
 శ్రీ సాంబసదాశివ ప్రసాద సిద్ధ్యర్థే జపే వినియోగః ||

ఓం అగ్నిహోత్రాత్మనే అంగుష్ఠాభ్యాం నమః |
 దర్శపూర్ణమాసాత్మనే తర్జనీభ్యాం నమః |
 చాతుర్మాస్యాత్మనే మధ్యమాభ్యాం నమః |
 నిరూఢపశుబంధాత్మనే అనామికాభ్యాం నమః |
 జ్యోతిష్టోమాత్మనే కనిష్ఠికాభ్యాం నమః |
 సర్వక్ర్త్వాత్మనే కరతలకరపృష్ఠాభ్యాం నమః ||

అగ్నిహోత్రాత్మనే హృదయాయ నమః |
 దర్శపూర్ణమాసాత్మనే శిరసే స్వాహా |
 చాతుర్మాస్యాత్మనే శిఖాయై వషట్ |
 నిరూఢపశుబంధాత్మనే కవచాయ హుం |

జ్యోతిష్టోమాత్మనే నేత్రత్రయాయ వోషట్ |
సర్వక్రత్వాత్మనే అస్త్రాయ ఫట్ |
భూర్భువస్సువరోమితి దిగ్బంధః ||

|| ధ్యానం ||

ఆపాతాళ-నభః స్థలాంత-భువన-బ్రహ్మాండ-మావిస్ఫుర-
జ్యోతిః స్ఫాటిక-లింగ-మౌళి-విలసత్పార్వతీ-వాంతామృతైః |
అస్తోకాప్లుత-మేక-మీశ-మనిశం రుద్రానువాకాంజపన్
ధ్యాయే-దీప్సిత-సిద్ధయే ధ్రువపదం విప్రోఽభిషించే-చ్ఛివం ||

బ్రహ్మాండవ్యాప్తదేహా భసితహిమరుచా భాసమానా భుజంగైః
కంఠే కాలాః కపర్దాకలిత శశికలా-శ్చండకోదండ హస్తాః ||

త్ర్యక్షా రుద్రాక్షమాలాః ప్రకటితవిభవాః శాంభవా మూర్తిభేదా
రుద్రాః శ్రీరుద్రసూక్త-ప్రకటితవిభవా నః ప్రయచ్ఛంతు సౌఖ్యం ||

శ్రీ గురుభ్యో నమః | హరిః ఓమ్ |
ఓం గణానాం త్వా గణపతిః హవామహే
కవిం కవీనాముపమశ్రవస్తమం |
జ్యేష్ఠరాజం బ్రహ్మణాం బ్రహ్మణస్తత
ఆ నః శృణ్వన్నూతిభిస్సీద సాదనం ||

|| ఓం శ్రీ మహాగణపతయే నమః ||

ఓం శం చ మే మయశ్చ మే ప్రియం చ మేఽనుకామశ్చ మే
కామశ్చ మే సౌమనసశ్చ మే భద్రం చ మే శ్రేయశ్చ మే
వస్యశ్చ మే యశశ్చ మే భగశ్చ మే ద్రవిణం చ మే
యంతా చ మే ధర్తా చ మే క్షేమశ్చ మే ధృతిశ్చ మే
విశ్వం చ మే మహాశ్చ మే సంవిచ్ఛ మే జ్ఞాత్రం చ మే
సూశ్చ మే ప్రసూశ్చ మే సీరం చ మే లయశ్చ మే ఋతం చ
మేఽమృతం చ మేఽయక్ష్మం చ మేఽనామయచ్ఛ మే జీవాతుశ్చ మే
దీర్ఘాయుత్వం చ మేఽనమిత్రం చ మేఽభయం చ మే సుగం చ
మే శయనం చ మే సూషా చ మే సుదినం చ మే ||

ఓం శాంతిః శాంతిః శాంతిః ||

॥ శివోపాసన మంత్రాః ॥

నిధనపతయే నమః | నిధనపతాంతికాయ నమః | ఊర్ధ్వాయ
నమః | ఊర్ధ్వలింగాయ నమః | హిరణ్యాయ నమః | హిరణ్యలింగాయ
నమః | సువర్ణాయ నమః | సుర్వర్ణలింగాయ నమః | దివ్యాయ నమః |
దివ్యలింగాయ నమః | భవాయ నమః | భవలింగాయ నమః | శర్వాయ
నమః | శర్వలింగాయ నమః | శివాయ నమః | శివలింగాయ నమః |
జ్వలాయ నమః | జ్వలలింగాయ నమః | ఆత్మాయ నమః | ఆత్మలింగాయ
నమః | పరమాయ నమః | పరమలింగాయ నమః | ఏతథ్సోమస్య సూర్యస్య
సర్వలింగగ్గ్ స్థాపయతి పాణిమంత్రం పవిత్రం ॥

సద్యోజాతం ప్రపద్యామి సద్యోజాతాయ వై నమో నమః |
భవే భవే నాతిభవే భవస్త్వమాం | భవోద్భవాయ
నమః ॥ వామదేవాయ నమో జ్యేష్ఠాయ సమశ్శ్రేష్ఠాయ
నమో రుద్రాయ నమః కాలాయ నమః కలవికరణాయ నమో
బలవికరణాయ నమో బలాయ నమో బలప్రమథనాయ
నమస్సర్వభూతదమనాయ నమో మనోన్మనాయ నమః ॥

అఘోరేభ్యోఽథ ఘోరేభ్యో ఘోరఘోరతరేభ్యః | సర్వేభ్యః
సర్వశర్వేభ్యో నమస్తే అస్తు రుద్రరూపేభ్యః ॥ తత్పురుషాయ
విద్మహే మహాదేవాయ ధీమహి | తన్నో రుద్రః ప్రచోదయాత్ ॥

ఈశాన-స్సర్వవిద్యానా-మీశ్వర-స్సర్వ భూతానాం
బ్రహ్మేఽధిపతిర్బ్రహ్మణోఽధిపతిర్బ్రహ్మ శివో మే అస్తు సదాశివో ॥

నమో హిరణ్యబాహవే హిరణ్యవర్ణాయ హిరణ్యరూపాయ హిరణ్యపతయేఽమ్బికాపతయ
ఉమాపతయే పశుపతయే నమో నమః | ఋతః సత్యం పరం బ్రహ్మ
పురుషం కృష్ణపింగలం | ఊర్ధ్వరేతం విరూపాక్షం
విశ్వరూపాయ వై నమో నమః ॥ సర్వో వై రుద్ర-స్తస్మై
రుద్రాయ నమో అస్తు | పురుషో వై రుద్ర-స్సన్మహో నమో నమః |
విశ్వం భూతం భువనం చిత్రం బహుధా జాతం జాయమానం
చ యత్ | సర్వో హ్యేష రుద్ర-స్తస్మై రుద్రాయ నమో అస్తు |
కద్రుద్రాయ ప్రచేతసే మీథుష్ఠమాయ తవ్యసే | వో చేమ
శంతమః హృదే | సర్వో హ్యేష రుద్ర-స్తస్మై రుద్రాయ నమో అస్తు ॥

ధ్యానం

ఆపాతాలనభఃస్థలాంతభువనబ్రహ్మాండమావిస్ఫుర-
జ్జ్యోతిః స్ఫాటికలింగమాలివిలసత్ పూర్ణేందువాంతామృతైః |
అస్తోకాఘ్రతమేకమీశమనిశం రుద్రానువాకాంజపన్
ధ్యాయేదీప్సిత సిద్ధయేఽద్రుతపదం విప్రోఽభిషింజేచ్ఛివం ||

బ్రహ్మాండవ్యాప్తదేహో భసితహిమరుచా భాసమానా భుజంగైః
కంఠే కాలాః కపర్దాకలిత శశికలాశ్చండకోదండహస్తాః |
త్ర్యక్షా రుద్రాక్షమాలాః ప్రణతభయహరాః శాంభవా మూర్తిభేదాః
రుద్రాః శ్రీరుద్రసూక్ష్మకటితవిభవా నః ప్రయచ్ఛంతు సౌఖ్యం ||

|| శ్రీ రుద్రప్రశ్నః నమకం ||

|| అథ శ్రీరుద్రప్రశ్నః ||

శ్రీ గురుభ్యో నమః | హరిః ఓ3మ్ |
ఓం గణానాం త్వా గణపతిః హవామహే కవిం కవీనాముపమశ్రవస్తమం |
జ్యేష్ఠరాజం బ్రహ్మణాం బ్రహ్మణస్పత ఆ నః శృణ్వన్నూతిభిస్సీద సాదనం ||

|| ఓం నమో భగవతే రుద్రాయ ||

నమస్తే రుద్రమన్యవ ఉతోత ఇషవే నమః |
నమస్తే అస్తు ధన్వనే బాహుభ్యా-ముత తే నమః || 1-1 ||

యాత ఇషుః శివతమా శివం బభూవ తే ధనుః |
శివా శరవ్యా యా తవ తయా నో రుద్ర మృడయ || 1-2 ||

యా తే రుద్ర శివా తనూ-రఘోరాఽపాపకాశినీ |
తయా నస్తనువా శంతమయా గిరిశంతాభిచాకశిహి || 1-3 ||

యామిషుం గిరిశంత హస్తే బిభర్ష్యస్తవే |
శివాం గిరిత్ర తాం కురు మా హి సీః పురుషం జగత్ || 1-4||

శివేన వచసా త్వా గిరిశాచ్ఛా వదామసి |
యథా నః సర్వమిజ్జగదయక్ష్మసుమనా అసత్ || 1-5 ||

అధ్యవోచదధి వక్తా ప్రథమో దైవ్యో భిషక్ |
అహీశ్చ సర్వాంజంభయంత్యర్వాశ్చ యాతుధాన్యః || 1-6 ||

అసౌ యస్తామ్రో అరుణ ఉత బభ్రుః సుమంగళః |
యే చేమారుద్రా అభితో దిక్షు |
శ్రితాః సహస్రశోఽవైషాహేడ ఈమహే || 1-7 ||

అసౌ యోఽవసర్పతి నీలగ్రీవో విలోహితః |
ఉత్తైనం గోపా అదృశన్నదృశన్నదహార్యః |
ఉత్తైనం విశ్వా భూతాని స దృష్టో మృడయాతి నః || 1-8 ||

నమో అస్తు నీలగ్రీవాయ సహస్రాక్షాయ మీథుషే |
అథో యే అస్య సత్వానోఽహం తేభ్యోఽకరన్నమః || 1-9 ||

ప్రముంచ ధన్వనస్త్య-ముభయో-రార్త్వియో-ర్జ్ఞాం |
యాశ్చ తే హస్త ఇషవః పరా తా భగవో వప || 1-10 ||

అవతత్య ధనుస్త్య సహస్రాక్ష శతేషుధే |
నిశీర్య శల్యానాం ముఖా శివో నః సుమనా భవ || 1-11 ||

విజ్యం ధనుః కపర్దినో విశల్యో బాణవా ఉత |
అనేశన్నస్యేషవ ఆభురస్య నిషంగధిః || 1-12 ||

యా తే హేతి-ర్మీఢుష్టమ హస్తే బభూవ తే ధనుః |
తయాఽస్మాన్విశ్వతస్త్య-మయక్ష్మయా పరిబృజ || 1-13 ||

నమస్తే అస్త్రాయుధాయానాతతాయ ధృష్టవే |
ఉభాభ్యాముత తే నమో బాహుభ్యాం తవ ధన్వనే || 1-14 ||

పరి తే ధన్వనో హేతి-రస్మాన్వృణక్తు విశ్వతః |
అథో య ఇషుధిస్తవారే అస్మన్నిధేహి తం || 1-15 ||

నమస్తే అస్తు భగవన్ విశ్వేశ్వరాయ మహాదేవాయ త్ర్యంబకాయ
త్రిపురాంతకాయ త్రికాగ్ని-కాలాయ కాలాగ్నిరుద్రాయ | (త్రికాలాగ్ని)
నీలకంఠాయ మృత్యుంజయాయ సర్వేశ్వరాయ
సదాశివాయ శ్రీమన్మహాదేవాయ నమః || 2-0 ||

నమో హిరణ్యబాహవే సేనాన్యే దిశాం చ పతయే నమో నమో
వృక్షేభ్యో హరికేశేభ్యః పశూనాం పతయే నమో నమః
సస్పించరాయ త్విషీమతే పథీనాం పతయే నమో నమో
బల్లుశాయ వివ్యాధినేఽన్నానాం పతయే నమో నమో
హరికేశాయోపవీతినే పుష్టానాం పతయే నమో నమో
భవస్య హేత్యై జగతాం పతయే నమో నమో
రుద్రాయాతతావినే క్షేత్రాణాం పతయే నమో నమః
సూతాయాహంత్యాయ వనానాం పతయే నమో నమః || 2-1 ||

రోహితాయ స్థపతయే వృక్షాణాం పతయే నమో నమో
మంత్రిణే వాణిజాయ కక్షాణాం పతయే నమో నమో
భువంతయే వారివస్మృతాయోషధీనాం పతయే నమో నమః
ఉచ్చైర్లోషాయాక్రందయతే పత్తీనాం పతయే నమో నమః
కృత్స్నవీతాయ ధావతే సత్వనాం పతయే నమః || 2-2 ||

నమః సహమానాయ నివ్యాధిన ఆవ్యాధినీనాం
పతయే నమో నమః
కకుభాయ నిషంగిణే స్తేనానాం పతయే నమో నమో
నిషంగిణ ఇషుధిమతే తస్కరాణాం పతయే నమో నమో
వంచతే పరివంచతే స్తాయూనాం పతయే నమో నమో
నిచేరవే పరిచరాయారణ్యానాం పతయే నమో నమః
సృకావిభ్యో జిఘాసద్భ్యో ముష్ణతాం పతయే నమో నమో
ఽసిమద్భ్యో సక్తం చరద్భ్యః ప్రకృంతానాం పతయే నమో నమః
ఉష్ణిషిణే గిరిచరాయ కులుంచానాం పతయే నమో నమః || 3-1 ||

ఇషుమద్భ్యో ధన్వావిభ్యశ్చ వో నమో నమః
ఆతన్వానేభ్యః ప్రతిదధానేభ్యశ్చ వో నమో నమః

ఆయచ్చద్భ్యో విస్మజద్భ్యశ్చ వో నమో నమో
ఽన్యద్భ్యో విద్భ్యద్భ్యశ్చ వో నమో నమ
ఆసీనేభ్యః శయానేభ్యశ్చ వో నమో నమః
స్వపద్భ్యో జాగ్రద్భ్యశ్చ వో నమో నమ-
స్తిప్తద్భ్యో ధావద్భ్యశ్చ వో నమో నమః
సభాభ్యః సభాపతిభ్యశ్చ వో నమో నమో
అశ్వేభ్యోఽశ్వపతిభ్యశ్చ వో నమః || 3-2 ||

నమ ఆవ్యధినీభ్యో వివిధ్యంతీభ్యశ్చ వో నమో నమ
ఉగణాభ్యస్తౌహతీభ్యశ్చ వో నమో నమో
గృత్సేభ్యో గ్రుత్సపతిభ్యశ్చ వో నమో నమో
వ్రాతేభ్యో వ్రాతపతిభ్యశ్చ వో నమో నమో
గణేభ్యో గణపతిభ్యశ్చ వో నమో నమో
విరూపేభ్యో విశ్వరూపేభ్యశ్చ వో నమో నమో
మహద్భ్యః క్షుల్లకేభ్యశ్చ వో నమో నమో
రథిభ్యోఽరథేభ్యశ్చ వో నమో నమో రథేభ్యః || 4-1 ||

రథపతిభ్యశ్చ వో నమో నమః
సేనాభ్యః సేననిభ్యశ్చ వో నమో నమః
క్షత్త్రభ్యః సంగ్రహీతృభ్యశ్చ వో నమో నమ-
స్తక్షభ్యో రథకారేభ్యశ్చ వో నమో నమః
కులాలేభ్యః కర్మారేభ్యశ్చ వో నమో నమః
పుంజిష్ఠేభ్యో నిషాదేభ్యశ్చ వో నమో నమ
ఇషుకృద్భ్యో ధన్వకృద్భ్యశ్చ వో నమో నమో
ముగయుభ్యః శ్వనిభ్యశ్చ వో నమో నమః
శ్వభ్యః శ్వపతిభ్యశ్చ వో నమః || 4-2 ||

నమో భవాయ చ రుద్రాయ చ నమః శర్వాయ చ పశుపతయే చ
నమో నీలగ్రీవాయ చ శితికంఠాయ చ
నమః కపర్దినే చ వ్యుష్టకేశాయ చ
నమః సహస్రాక్షాయ చ శతధన్వనే చ
నమో గిరిశాయ చ శిపివిష్టాయ చ
నమో మీథుష్ఠమాయ చేషుమతే చ నమో హ్రస్వాయ చ వామనాయ చ
నమో బృహతే చ వర్షియసే చ
నమో వృద్ధాయ చ సంవృద్ధ్వనే చ || 5-1 ||

నమో అగ్రియాయ చ ప్రథమాయ చ నమ ఆశవే చాజిరాయ చ
నమః శీఘ్రియాయ చ శీఘ్రాయ చ
నం ఊర్మ్యాయ చావస్వన్యాయ చ
నమః స్రోతస్యాయ చ ద్వీప్యాయ చ || 5-2 ||

నమో జ్యేష్ఠాయ చ కనిష్ఠాయ చ
నమః పూర్వజాయ చాపరజాయ చ
నమో మధ్యమాయ చాపగల్భాయ చ
నమో జఘన్యాయ చ బుద్ధియాయ చ
నమః సోభ్యాయ చ ప్రతిసర్వాయ చ
నమో యామ్యాయ చ క్షేమ్యాయ చ
నమ ఉర్వర్యాయ చ ఖల్యాయ చ
నమః శ్లోక్యాయ చావసాన్యాయ చ
నమో వన్యాయ చ కక్ష్యాయ చ
నమః శ్రవాయ చ ప్రతిశ్రవాయ చ || 6-1 ||

నమ ఆశుషేణాయ చాశురథాయ చ
నమః శూరాయ చావభిందతే చ
నమో వర్మిణే చ వరూఢినే చ
నమో బిల్మినే చ కవచినే చ
నమః శ్రుతాయ చ శ్రుతసేనాయ చ || 6-2 ||

నమో దుందుభ్యాయ చాహనన్యాయ చ నమో ధృష్టవే చ ప్రమృశాయ చ
నమో దూతాయ చ ప్రహితాయ చ నమో నిషంగిణే చేషుధిమతే చ
నమస్తీక్ష్ణేషవే చాయుధినే చ నమః స్వాయుధాయ చ సుధన్వనే చ
నమః స్తుత్యాయ చ పథ్యాయ చ నమః కాట్యాయ చ నీప్యాయ చ
నమః సూద్యాయ చ సరస్యాయ చ నమో నాద్యాయ చ వైశంతాయ చ || 7-1 ||

నమః కూప్యాయ చావట్యాయ చ నమో వర్ష్యాయ చావర్ష్యాయ చ
నమో మేఘ్యాయ చ విద్యుత్యాయ చ నమ ఈఘ్రియాయ చాతప్యాయ చ
నమో వాత్యాయ చ రేష్మియాయ చ
నమో వాస్తవ్యాయ చ వాస్తవాయ చ || 7-2 ||

నమః సోమాయ చ రుద్రాయ చ నమస్తామ్రాయ చారుణాయ చ
నమః శంగాయ చ పశుపతయే చ నమ ఉగ్రాయ చ భీమాయ చ

నమో అగ్రేవధాయ చ దూరేవధాయ చ
నమో హంత్రే చ హనీయసే చ నమో వృక్షేభ్యో హరికేశేభ్యో
నమస్తారాయ నమః శంభవే చ మయోభవే చ
నమః శంకరాయ చ మయస్కరాయ చ
నమః శివాయ చ శివతరాయ చ || 8-1 ||

నమస్తీర్థాయ చ కూల్యాయ చ
నమః పార్థాయ చావార్థాయ చ
నమః ప్రతరణాయ చోత్తరణాయ చ
నమ ఆతార్యాయ చాలాద్యాయ చ
నమః శష్పాయ చ ఫేన్యాయ చ నమః
సికత్యాయ చ ప్రవాహ్యాయ చ || 8-2 ||

నమ ఇరిణ్యాయ చ ప్రపథ్యాయ చ
నమః కిశిలాయ చ క్షయణాయ చ
నమః కపర్దినే చ పులస్తయే చ
నమో గోష్ఠ్యాయ చ గృహ్యాయ చ
నమస్తల్పాయ చ గేహ్యాయ చ
నమః కాట్యాయ చ గహ్వరేష్ఠాయ చ
నమో హృదయ్యాయ చ నివేష్ఠ్యాయ చ
నమః పాఞ్సవ్యాయ చ రజస్యాయ చ
నమః శుష్కాయ చ హరిత్యాయ చ
నమో లోప్యాయ చోలప్యాయ చ || 9-1 ||

నమ ఊర్వ్యాయ చ సూర్యాయ చ
నమః పర్ణ్యాయ చ పర్ణశద్యాయ చ
నమోఽపగురమాణాయ చాభిఘ్నతే చ
నమ ఆఖ్లిదతే చ ప్రఖ్లిదతే చ
నమో వః కిరికేభ్యో దేవానా హృదయేభ్యో
నమో విక్షిణకేభ్యో నమో విచిన్వత్కేభ్యో
నమ ఆనిర్హతేభ్యో నమ ఆమీవత్కేభ్యః || 9-2 ||

ద్రాపే అంధసస్పతే దరిద్రన్నిలలోహిత |
ఏషాం పురుషాణామేషాం పశూనాం మా భేర్మారో మో ఏషాం
కించనామమత్ || 10-1 ||

యా తే రుద్ర శివా తనూః శివా విశ్వాహ భేషజీ |
శివా రుద్రస్య భేషజీ తయా నో మృడ జీవసే || 10-2 ||

ఇమారుద్రాయ తవసే కపర్దినే క్షయద్విరాయ ప్రభరామహే మతిం |
యథా నః శమనద్ద్విపదే చతుష్పదే విశ్వం పుష్టం గ్రామే
ఆస్మిన్ననాతురం || 10-3 ||

మృడా నో రుద్రోతనో మయస్కృధి క్షయద్విరాయ నమసా విధేమ తే |
యచ్ఛం చ యోశ్చ మనురాయజే పితా తదశ్యామ తవ రుద్ర ప్రణితౌ || 10-4 ||

మా నో మహాంతముత మా నో అర్భకం
మా న ఉక్షంత-ముత మా న ఉక్షితం |
మా నో వధీః పితరం మోత మాతరం ప్రియా మా
నస్తనువో రుద్ర రీరిషః || 10-5 ||

మానస్తాకే తనయే మా న ఆయుషి మా నో గోషు
మా నో అశ్వేషు రీరిషః |
వీరాన్మా నో రుద్ర భామితోఽవధీ-ర్హవిష్మంతౌ
నమసా విధేమ తే || 10-6 ||

ఆరాత్యే గోఘ్న ఉత్త పూరుషఘ్నే క్షయద్విరాయ
సుమ్నమస్మే తే అస్తు |
రక్షా చ నో అధి చ దేవ బ్రూహ్యథా చ నః
శర్మ యచ్ఛ ద్విబర్హాః || 10-7 ||

స్తుహి శ్రుతం గర్తనదం యువానం మృగన్న భీమ-ముపహత్నుముగ్రం |
ముడా జరిత్రే రుద్ర స్తవానో అన్యంతే
అస్మన్నివపంతు సేనాః || 10-8 ||

పరిణో రుద్రస్య హేతిర్వృణక్తు పరి త్వేషస్య దుర్మతిరఘాయోః |
అవ స్థిరా మఘవద్భ్యస్తనుష్వ మీధ్యస్తోకాయ
తనయాయ మృడయ || 10-9 ||

మీఢుష్టమ శివతమ శివో నః సుమనా భవ |
పరమే ప్రక్ష ఆయుధం నిధాయ కృత్తిం వసాస
ఆచర పినాకం విభ్రదాగహి || 10-10 ||

వికిరిద విలోహిత నమస్తే అస్తు భగవః |
యాస్తే సహస్రహేతయోఽన్యమస్మన్నివపంతు తాః || 10-11 ||

సహస్రాణి సహస్రధా బాహువోస్తవ హేతయః |
తాసామీశానో భగవః పరాచీనా ముఖా కృధి || 10-12 ||

సహస్రాణి సహస్రశో యే రుద్రా అధి భూమ్యాం |
తేషాసహస్రయోజనేఽవధన్వాని తన్మసి || 11-1 ||

అస్మిన్ మహత్యర్థవేఽన్తరిక్షే భవా అధి || 11-2 ||

నీలగ్రీవాః శితికంఠాః శర్వా అధః క్షమాచరాః || 11-3 ||

నీలగ్రీవాః శితికంఠా దివరుద్రా ఉపశ్రితాః || 11-4 ||

యే వృక్షేషు సస్పింజరా నీలగ్రీవా విలోహితాః || 11-5 ||

యే భూతానామధిపతయో విశిఖాసః కపర్ద్దినః || 11-6 ||

యే అన్నేషు వివిధ్యంతి పాత్రేషు పిబతో జనాన్ || 11-7 ||

యే పథాం పథిరక్షయ ఐలబృదా యవ్యుధః || 11-8 ||

యే తీర్థాని ప్రచరంతి సృకావంతో నిషంగిణః || 11-9 ||

య ఏతావంతశ్చ భూయాసశ్చ దిశో రుద్రా వితస్థిరే
తేషాసహస్ర-యోజనే | అవధన్వాని తన్మసి || 11-10 ||

నమో రుద్రేభ్యో యే పృథివ్యాం యే | అంతరిక్షే
యే దివి యేషామన్నం వాతో వర్షమిషవ-స్తేభ్యో దశ
ప్రాచీర్దశ దక్షిణా దశ ప్రతీచీర్దశోదీచీర్దశోర్ధ్వాస్తేభ్యో
నమస్తే నో మృడయంతు తే యం ద్విష్మో యశ్చ నో ద్వేష్టి
తం వో జంభే దధామి || 11-11 ||

త్ర్యంబకం యజామహే సుగంధిం పుష్టివర్ధనం |
ఉర్వారుకమివ బంధనాన్మృత్యో-ర్ముక్షీయ మాఽమృతాత్ || 1 ||

యో రుద్రో అగ్నో యో అప్పు య ఓషధీషు |
యో రుద్రో విశ్వా భువనాఽఽవివేశ
తస్మై రుద్రాయ నమో అస్తు || 2 ||

తముష్టుహి యః స్విషుః సుధన్వా యో విశ్వస్య క్షయతి భేషజస్య |
యక్షామహే సౌమనసాయ రుద్రం నమోభిర్దేవమసురం దువస్య || 3 ||

అయం మే హస్తో భగవానయం మే భగవత్తరః |
అయం మే విశ్వ-భేషజోఽయ శివాభిమర్శనః || 4 ||

యే తే సహస్రమయుతం పాశా మృత్యో మర్త్యాయ హంతవే |
తాన్ యజ్ఞస్య మాయయా సర్వానవ యజామహే |
మృత్యవే స్వాహా మృత్యవే స్వాహా || 5 ||

ఓం నమో భగవతే రుద్రాయ విష్ణవే మృత్యుర్యే పాహి |
ప్రాణానాం గ్రంథిరసి రుద్రో మా విశాంతకః |
తేనాన్నేనాప్యాయస్వ || 6 ||

నమో రుద్రాయ విష్ణవే మృత్యుర్యే పాహి

|| ఓం శాంతిః శాంతిః శాంతిః ||
|| ఇతి శ్రీకృష్ణయజుర్వేదీయ తైత్తిరీయ సంహితాయాం చతుర్థకాండే పంచమః ప్రపాఠకః ||

|| చమకప్రశ్నః ||

అగ్నావిష్ణూ సజోషసేమా వర్ధంతు వాం గిరః |
ద్యుమ్నైర్వాజేభిరాగతం ||

వాజశ్చ మే ప్రసవశ్చ మే
ప్రయతిశ్చ మే ప్రసితిశ్చ మే ధీతిశ్చ మే క్రతుశ్చ మే
స్వరశ్చ మే శ్లోకశ్చ మే శ్రావశ్చ మే శ్రుతిశ్చ మే

జ్యోతిశ్చ మే సువశ్చ మే ప్రాణశ్చ మేఽపానశ్చ మే
వ్యానశ్చ మేఽనుశ్చ మే చిత్తం చ మ ఆధీతం చ మే
వాక్చ మే మనశ్చ మే చక్షుశ్చ మే శ్రోత్రం చ మే దక్షశ్చ మే
బలం చ మ ఓజశ్చ మే సహశ్చ మ ఆయుశ్చ మే
జరా చ మ ఆత్మా చ మే తనూశ్చ మే శర్మ చ మే వర్మ చ మే
ఽఙ్గాని చ మేఽస్థాని చ మే పరూషి చ మే
శరీరాణి చ మే || 1 ||

జ్యైష్ఠ్యం చ మ ఆధిపత్యం చ మే మన్యుశ్చ మే
భామశ్చ మేఽమశ్చ మేఽమృశ్చ మే జేమా చ మే మహిమా చ మే
వరిమా చ మే ప్రథిమా చ మే వర్షా చ మే ద్రాఘియా చ మే
వృద్ధం చ మే వృద్ధిశ్చ మే సత్యం చ మే శ్రద్ధా చ మే
జగచ్చ మే ధనం చ మే వశశ్చ మే త్విషిశ్చ మే క్రిడా చ మే
మోదశ్చ మే జాతం చ మే జనిష్యమాణం చ మే సూక్తం చ మే
సుకృతం చ మే విత్తం చ మే వేద్యం చ మే భూతం చ మే
భవిష్యచ్చ మే సుగం చ మే సువధం చ మ ఋద్ధం చ మ ఋద్ధిశ్చ మే
క్లప్తం చ మే క్లప్తిశ్చ మే మతిశ్చ మే సుమతిశ్చ మే || 2 ||

శం చ మే మయశ్చ మే ప్రియం చ మేఽనుకామశ్చ మే
కామశ్చ మే సౌమనసశ్చ మే భద్రం చ మే శ్రేయశ్చ మే
వస్యశ్చ మే యశశ్చ మే భగశ్చ మే ద్రవిణం చ మే
యంతా చ మే ధర్తా చ మే క్షేమశ్చ మే ధృతిశ్చ మే
విశ్వం చ మే మహశ్చ మే సంవిచ్చ మే జ్ఞాత్రం చ మే
సూశ్చ మే ప్రసూశ్చ మే సీరం చ మే లయశ్చ మ ఋతం చ మే
ఽమృతం చ మేఽయక్ష్యం చ మేఽనామయచ్చ మే జీవాతుశ్చ మే
దీర్ఘాయుత్వం చ మేఽనమిత్రం చ మేఽభయం చ మే సుగం చ మే
శయనం చ మే సూషా చ మే సుదినం చ మే || 3 ||

ఊర్క్చ మే సూన్మతా చ మే పయశ్చ మే రసశ్చ మే
ఘృతం చ మే మధు చ మే సగ్ధిశ్చ మే సపీతిశ్చ మే
కృషిశ్చ మే వృష్టిశ్చ మే జైత్రం చ మ ఔద్భిద్యం చ మే
రయిశ్చ మే రాయశ్చ మే పుష్టం చ మే పుష్టిశ్చ మే
విభు చ మే ప్రభు చ మే బహు చ మే భూయశ్చ మే
పూర్ణం చ మే పూర్ణతరం చ మేఽక్షితిశ్చ మే కూయవాశ్చ మే
ఽన్నం చ మేఽక్షుచ్చ మే వ్రీహియశ్చ మే యవాశ్చ మే మాషాశ్చ మే

తిలాశ్చ మే ముద్గాశ్చ మే ఖల్వాశ్చ మే గోధూమాశ్చ మే
మనురాశ్చ మే ప్రియంగవశ్చ మేఽణవశ్చ మే
శ్యామాకాశ్చ మే నీవారాశ్చ మే || 4||

అశ్మా చ మే మృత్తికా చ మే గిరయశ్చ మే పర్వతాశ్చ మే
సికతాశ్చ మే వనస్పతయశ్చ మే హిరణ్యం చ మే
ఽయశ్చ మే సీసం చ మే త్రపుశ్చ మే శ్యామం చ మే
లోహం చ మేఽగ్నిశ్చ మే ఆపశ్చ మే వీరుధశ్చ మే
ఓషధయశ్చ మే కృష్ణపచ్యం చ మేఽకృష్ణపచ్యం చ మే
గ్రామ్యాశ్చ మే పశవ ఆరణ్యాశ్చ యజ్ఞేన కల్పంతాం
విత్తం చ మే విత్తిశ్చ మే భూతం చ మే భూతిశ్చ మే
వసు చ మే వసతిశ్చ మే కర్మ చ మే శక్తిశ్చ మే
ఽర్థశ్చ మే ఏమశ్చ మే ఇతిశ్చ మే గతిశ్చ మే || 5||

అగ్నిశ్చ మే ఇంద్రశ్చ మే సోమశ్చ మే ఇంద్రశ్చ మే
సవితా చ మే ఇంద్రశ్చ మే సరస్వతీ చ మే ఇంద్రశ్చ మే
పూషా చ మే ఇంద్రశ్చ మే బృహస్పతిశ్చ మే ఇంద్రశ్చ మే
మిత్రశ్చ మే ఇంద్రశ్చ మే వరుణశ్చ మే ఇంద్రశ్చ మే
త్వష్టా చ మే ఇంద్రశ్చ మే ధాతా చ మే ఇంద్రశ్చ మే
విష్ణుశ్చ మే ఇంద్రశ్చ మేఽశ్వినౌ చ మే ఇంద్రశ్చ మే
మరుతశ్చ మే ఇంద్రశ్చ మే విశ్వే చ మే దేవా ఇంద్రశ్చ మే
పృథివీ చ మే ఇంద్రశ్చ మేఽంతరీక్షం చ మే ఇంద్రశ్చ మే
ద్యౌశ్చ మే ఇంద్రశ్చ మే దిశశ్చ మే ఇంద్రశ్చ మే
మూర్ధా చ మే ఇంద్రశ్చ మే ప్రజాపతిశ్చ మే ఇంద్రశ్చ మే || 6||

అశుశ్చ మే రశ్మిశ్చ మేఽదాభ్యశ్చ మేఽధిపతిశ్చ మే
ఉపాశుశ్చ మేఽంతర్యామశ్చ మే ఇంద్రవాయశ్చ మే
వైత్రావరుణశ్చ మే ఆశ్వినశ్చ మే ప్రతిపస్థానశ్చ మే
శుక్రశ్చ మే మంధీ చ మే ఆగ్రయణశ్చ మే వైశ్వదేవశ్చ మే
ధ్రువశ్చ మే వైశ్వానరశ్చ మే ఋతుగ్రాహశ్చ మే
ఽతిగ్రాహ్యశ్చ మే ఇంద్రాగ్నిశ్చ మే వైశ్వదేవశ్చ మే
మరుత్వతీయాశ్చ మే మాహేంద్రశ్చ మే ఆదిత్యశ్చ మే
సావిత్రశ్చ మే సారస్వతశ్చ మే పౌష్ణశ్చ మే
పాతీవతశ్చ మే హరియోజనశ్చ మే || 7||

ఇధ్మశ్చ మే బర్హిశ్చ మే వేదిశ్చ మే ధిష్ఠియాశ్చ మే
స్రుచశ్చ మే చమసాశ్చ మే గ్రావాణశ్చ మే స్వరవశ్చ మ
ఉపరవాశ్చ మే | అధిషవణే చ మే ద్రోణకలశశ్చ మే
వాయవ్యాని చ మే పూతభృచ్చ మే ఆధవనీయశ్చ మ
ఆగ్నిధ్రుం చ మే హవిర్ధానం చ మే గృహాశ్చ మే సదశ్చ మే
పురోడాశాశ్చ మే పచతాశ్చ మేఽవభృథశ్చ మే
స్వగాకారశ్చ మే || 8||

అగ్నిశ్చ మే ధర్మశ్చ మేఽర్కశ్చ మే సూర్యశ్చ మే
ప్రాణశ్చ మేఽశ్వమేధశ్చ మే పృథివీ చ మేఽదితిశ్చ మే
దితిశ్చ మే ద్యౌశ్చ మే శక్ష్వరీరంగులయో దిశశ్చ మే
యజ్ఞేన కల్పంతామృక్ష్ణ మే సామ చ మే స్తోమశ్చ మే
యజుశ్చ మే దీక్షా చ మే తపశ్చ మ ఋతుశ్చ మే వ్రతం చ మే
ఽహోరాత్రయోర్వృష్ట్యా బృహద్రథంతరే చ మే యజ్ఞేన కల్పేతాం || 9||

గర్భాశ్చ మే వత్సాశ్చ మే త్రవిశ్చ మే త్రవీ చ మే
దిత్యవాట్ చ మే దిత్యౌహీ చ మే పంచావిశ్చ మే
పంచావీ చ మే త్రివత్సశ్చ మే త్రివత్సా చ మే
తుర్యవాట్ చ మే తుర్యౌహీ చ మే పష్ఠవాట్ చ మే పష్ఠౌహీ చ మ
ఉక్షా చ మే వశా చ మ ఋషభశ్చ మే వేహశ్చ మే
ఽనడ్వాంచ మే ధేనుశ్చ మ ఆయుర్యజ్ఞేన కల్పతాం
ప్రాణో యజ్ఞేన కల్పతామపానో యజ్ఞేన కల్పతాం
వ్యానో యజ్ఞేన కల్పతాం చక్షుర్యజ్ఞేన కల్పతా
శ్రోత్రం యజ్ఞేన కల్పతాం మనో యజ్ఞేన కల్పతాం
వాగ్యజ్ఞేన కల్పతామాత్మా యజ్ఞేన కల్పతాం
యజ్ఞో యజ్ఞేన కల్పతాం || 10||

ఏకా చ మే తిస్రశ్చ మే పంచ చ మే సప్త చ మే
నవ చ మ ఏకదశ చ మే త్రయోదశ చ మే పంచదశ చ మే
సప్తదశ చ మే నవదశ చ మ ఏక విశతిశ్చ మే
త్రయోవిశతిశ్చ మే పంచవిశతిశ్చ మే
సప్తవిశతిశ్చ మే నవవిశతిశ్చ మ
ఏకత్రిశచ్ఛ మే త్రయస్తీశచ్ఛ మే
చతస్రశ్చ మేఽష్టా చ మే ద్వాదశ చ మే షోడశ చ మే
విశతిశ్చ మే చతుర్విశతిశ్చ మేఽష్టావిశతిశ్చ మే

ద్వాత్రిశచ్చ మే షట్తీశచ్చ మే చత్వరిశచ్చ మే
చతుశ్చత్వారిశచ్చ మేఽష్టాచత్వారిశచ్చ మే
వాజశ్చ ప్రసవశ్చాపిజశ్చ క్రతుశ్చ సువశ్చ మూర్ధా చ
వ్యశ్నియశ్చాంత్యాయనశ్చాంత్యశ్చ భౌవనశ్చ
భువనశ్చాధిపతిశ్చ || 11 ||

ఇడా దేవహూర్మనుర్యజ్ఞనీర్బృహస్పతిరుక్థామదాని
శసిషద్విశ్వేదేవాః సూక్తవాచః పృథివీమాతర్మా
మా హిసీర్మధు మనిష్యే మధు జనిష్యే మధు వక్ష్యామి
మధు వదిష్యామి మధుమతీం దేవేభ్యో వాచముద్యాస
శుశ్రూషేణ్యాం మనుష్యేభ్యస్తం మా దేవా అవంతు
శోభాయై పితరోఽనుమదంతు ||

|| ఓం శాంతిః శాంతిః శాంతిః ||

|| ఇతి శ్రీ కృష్ణయజుర్వేదీయ తైత్తిరీయ సంహితాయాం చతుర్థకాండే సప్తమః ప్రపాఠకః ||



శివ సహస్రనామ స్తోత్రం

ఓం స్థిరః స్థాణుః ప్రభుర్భీమఃఽ ప్రవరో వరదో వరః

సర్వాత్మా సర్వవిఖ్యాత స్సర్వ స్సర్వకరో భవః
జటీ చర్మీ శిఖండి చ సర్వాంగ స్సర్వభవనః ||1||

హరశ్చ హరిణాక్షశ్చ సర్వభూతహరః ప్రభుః
ప్రవృత్తిశ్చ నివృత్తిశ్చ నియతశ్శాశ్వతో ద్రువః ||2||

శ్మశానవాసీ భగవాన్ ఖచరో గోచరోద్దనః
అభివాద్యో మహాకర్మా తపస్వీ భూతభావనః ||3||

ఉన్మత్తవేషః ప్రచ్ఛన్నః సర్వలోకప్రజాపతిః
మహారూపో మహాకాయో వృషరూపో మహాయశాః ||4||

మహాత్మా సర్వభూతాత్మా విశ్వరూపో మహాహనుః
లోకపాలోంతర్హితాత్మా ప్రసాదో నీలలోహితః ||5||

పవిత్రంచ మహాంశ్చైవ నియమో నియమాశ్రితః
సర్వకర్మా స్వయంభూత ఆదిరాదికరో నిధిః ||6||

సహస్రక్షో విశాలాక్ష స్సోమో నక్షత్రసాధకః
చంద్రస్సూర్యశ్శనిః కేతుర్గ్రహో గ్రహపతిర్వరః ||7||

ఆద్యంతలయకర్తాచ మృగబాణార్పణోనఘః
మహాతపా ఘోరతపా అదీనో దీనసాధకః ||8||

సంవత్సరకరో మంత్రః ప్రమాణం పరమం తపః
యోగీ యోజ్యో మహాబీజో మహారేతా మహాబలః ||9||

సువర్ణరేతా సర్వజ్ఞ స్సుబీజో బీజవాహనః
దశబాహుస్త్వనిమిషో నీలకంఠ ఉమాపతిః ||10||

విశ్వరూపః స్వయం శ్రేష్ఠో బలవీరో బలో గణః
గణకర్తా గణపతిర్దిగ్వాసాః కామ ఏవచ॥11॥

మంత్రవిత్పురమో మంత్రః సర్వభావకరో హరః
కమండలుధరో ధన్వీ బాణహస్తః కపాలవాన్॥12॥

అశనిః శతఘ్నీ ఖడ్గీ పట్టసీ చాయుధీ మహాన్
స్సవహస్త స్సూరూపశ్చ తేజస్తేజస్కరో నిధిః॥13॥

ఉష్ణిషీచ సువక్త్రశ్చ ఉదగ్రో వినతస్తథా
దీర్ఘశ్చ హరికేశశ్చ సుతీర్థః కృష్ణ ఏవచ॥14॥

సృగాలరూపస్సిద్ధార్థో మృడస్సర్వశుభంకరః
అజశ్చ బహురూపశ్చ గంగాధారీ కపర్ద్యపి॥15॥

ఊర్ధ్వరేతా ఉర్ధ్వలింగ ఉర్ధ్వశాయీ నభస్థలః
త్రిజటశ్చీరవాసాశ్చ రుద్రస్సేనాపతిర్విభుః॥16॥

నక్తంచరో హశ్చరశ్చ తిగ్మమన్యుస్సవర్చసః
గజహా దైత్యహా కాలో లోకధాతాగుణాకరః॥17॥

సింహశార్థూలరూపశ్చ వ్యాఘ్రచర్మాంబరావృతః
కాలయోగీ మహానాథ స్సర్వకామశ్చతుష్పథః॥18॥

నిశాచరః ప్రేతచారీ భూతచారీ మహేశ్వరః
బహుభూతో బహుధరః స్వర్భానురమితో గతిః॥19॥

నృత్యప్రియో నిత్యనర్తో నర్తక స్సర్వలాలసః
మహాఘోరతపాశ్శూరో నిత్యో నీహో నిరాలయః॥20॥

సహస్రహస్తో విజయో వ్యవసాయో హ్యతంద్రితః
అమర్షణో మర్షణాత్మా యజ్ఞహా కామనాశకః॥21॥

దక్షయాగాపహారిచ సుసహో మధ్యమస్తథా
తేజో పహారి బలహా ముదితో ర్థో జితో వరః॥22॥

గంభీరఘోషో గంభీరో గంభీరబలవాహనః
న్యగ్రోధరూపో న్యగ్రోధో వృక్షకర్ణస్థితి ర్విభుః॥23॥

సుతీక్ష్ణదశనశ్చైవ మహాకాయో మహాననః
విశ్వక్సేనో హరిర్యజ్ఞ స్సంయుగాపీడవాహనః॥24॥

తీక్ష్ణతాపశ్చ హర్యశ్వః సహాయః కర్మకాలవిత్
విష్ణుప్రసాదితో యజ్ఞ స్సముద్రో బడబాముఖః॥25॥

హుతాశన సహాయశ్చ ప్రశాంతాత్మా హుతాశనః
ఉగ్రతేజా మహాతేజా జన్యో విజయకాలవిత్॥26॥

జ్యోతిషామయనం సిద్ధిః సర్వవిగ్రహ ఏవచ
శిఖీ ముండి జటీ జ్వాలీ మూర్తిజో మూర్ధగో బలీ॥27॥

వైష్ణవః ప్రజవీ తాళీ ఖేలీకాల త్రికంటకః
నక్షత్రవిగ్రహమతిర్గుణబుద్ధిర్లయోగమః॥28॥

ప్రజాపతిర్విశ్వబాహు ర్విభాగ స్సర్వతోముఖః
విమోచన స్సుసరణో హిరణ్యకవచోర్భవః॥29॥

మేఘజో బలచారీ చ మహీచారీ స్తుతస్తథా
సర్వతూర్యవినోదీచ సర్వవాద్యపరిగ్రహః॥30॥

వ్యాఘ్రరూపో గుహావాసీ గ్రహమాలీ తరంగవిత్
త్రిదశః కాలదృక్సర్వకర్మబంధవిమోచనః॥31॥

బంధనస్త్వసురేంద్రాణాం యుధిశత్రువినాశనః
సాంఖ్యప్రసాదో దుర్వాసా స్సర్వసాధునిషేవితః॥32॥

ప్రస్కందనో విభాగజ్ఞోహ్యతుల్యో యజ్ఞభాగవిత్
సర్వవాస స్సర్వచారీ దుర్వాసావాసవో మరః॥33॥

హైమో హేమకరో యజ్ఞ స్సర్వధారీ ధరోత్తమః
లోహితాక్షో మహాక్షశ్చ విజయాక్షో విశారదః॥34॥

సంగ్రహో నిగ్రహః కర్తా సర్వచీరనివాసనః
ముఖ్యోముఖ్యశ్చ దేహశ్చ కాహళి స్సర్వకామదః॥35॥

సర్వకాలప్రసాదశ్చ సుబలో బలరూపభ్రుత్
సర్వకామప్రదశ్చైవ సర్వద స్సర్వతోముఖః॥36॥

ఆకాశనిర్విరూపశ్చ నిపాతోహ్యవశః ఖగః
రౌద్రరూపోంశురాదిత్యో బహురశ్మిస్సవర్చసీ॥37॥

వసువేగో మహావేగో మనోవేగో నిశాచరః
సర్వవాసీ శ్రియావాసీ ఉపదేశకరో కరః॥38॥

మునిరాత్మా నిరాలోక స్సంభగ్నశ్చ సహస్రదః
ప్లక్షీచ ప్లక్షరూపశ్చ అతిదీప్తో విశాంపతిః॥39॥

ఉన్మాదో మదనః కామోహ్యశ్వత్థోర్థకరోయశః
వాహదేవశ్చ వామశ్చ ప్రాగ్దక్షిణ ఉదజ్జుఖః॥40॥

సిద్ధయోగీ మహర్షిశ్చ సిద్ధార్థ స్సిద్ధ సాధకః
భిక్షుశ్చ భిక్షురూపశ్చ విషణో మృదురవ్యయః॥41॥

మహాసేనో విశాఖశ్చ షష్టిభాగో గవాంపతిః
వజ్రహస్తశ్చ విస్త్రంభో చమూస్తంభన ఏవచ॥42॥

వృత్తావృత్తకరస్తాలో మధుర్మధుకలోచనః
వాచస్పత్యో వాజసనో నిత్యమాశ్రితపూజితః॥43॥

బ్రహ్మచారీ లోకచారీ సర్వచారీ విచారవిత్
ఈశాన ఈశ్వరః కాలో నిశాచరీ పినాకభ్రుత్॥44॥

నిమిత్తస్థో నిమిత్తంచ నందిర్నాందీకరో హరిః
నందీశ్వరశ్చ నందీచ నందనో నందివర్ధనః॥45॥

భగహరీ నిహంతా చ కాలో బ్రహ్మ పితామహః
చరుత్ముఖో మహాలింగ శ్చారులింగ స్తథైవ చ॥46॥

లింగాధ్యక్ష స్ఫురాధ్యక్షో యోగాధ్యక్షో యుగావహః
బీజాధ్యక్షో బీజకర్తా అధ్యాత్మానుగతో బలః॥47॥

ఇతిహాస స్సకల్పశ్చ గౌతమో థ నిశాకరః
దంభోహ్యందభో వైదంభో వశ్యో వశకరః కలిః॥48॥

లోకకర్తా పశుపతిర్మహాకర్తా హ్యనౌషధః
అక్షరం పరమం బ్రహ్మబలవాన్ శక్త ఏవచ॥49॥

నీతిర్వ్యనీతి శ్శుద్ధాత్మా శుద్ధో మాన్యో గతాగతః
బహుప్రసాద స్సన్వస్వప్నో దర్పణో థ త్వమిత్రజిత్॥50॥

వేదకారో మంత్రకారో విద్వాన్సమరమర్దనః
మహామేఘ నివాసీచ మహాఘోరో వశీకరః॥51॥

అగ్నిజ్వాలో మహాజ్వాలో హ్యతిధూమ్రో హుతో హవిః
వృషభ శృంకరో నిత్యం వర్చస్వీ ధూమకేతనః॥52॥

నీలస్తథాంగలుభశ్చ శోభనో నిరవగ్రహః
స్వస్తిదః స్వస్తిభావశ్చ భాగీ భాగకరో లఘుః॥53॥

ఉత్సంగశ్చ మహంగశ్చ మహాగర్భపరాయణః
కృష్ణవర్ణ స్సవర్ణశ్చ ఇంద్రియం సర్వదేహినామ్॥54॥

మహాపాదో మహాహస్తో మహాకాయో మహాయశాః
మహామూర్ధా మహామాత్రో మహానేత్రో నిశాలయః॥55॥

మహంతకో మహా కర్ణో మహోష్ఠశ్చ మహాహనుః
మహానాసో మహాకంబుర్మహగ్రీవః శ్మశానభాన్॥56॥

మహావక్షా మహోరస్కో హ్యంతరాత్మా మృగాలయః
లంబనో లంబితోష్ఠశ్చ మహామాయః పయోనిధిః॥57॥

మహాదంతో మహాదంష్ట్రో మహాజిహ్వో మహాముఖః
మహానభో మహారోమా మహాకేశో మహాజటః॥58॥

ప్రసన్నశ్చ ప్రసాదశ్చ ప్రత్యయో గిరిసాధనః
స్నేహనో స్నేహనశ్చైవ అజిరశ్చ మహామునిః॥59॥

వృక్షాకారో వృక్షకేతు రనలో వాయువాహనః
గండలో మేరుధామాచ దేవాధిపతిరేవచ॥60॥

అధర్వ శీర్ష స్సామాస్య ఋక్సహస్రామితేక్షణః
యజుః పాదభుజో గుహ్యః ప్రకాశోజంగమస్తథా॥61॥

అమోఘార్థః ప్రసాదశ్చ అభిగమ్య స్సదర్శనః
ఉపకారప్రియ స్సర్వః కనకః కాంచనచ్ఛవిః॥62॥

నాభిర్నంది కరోభావః పుష్కరః స్థపతిః స్థిరః
ద్వాదశస్త్రాసన శ్చాద్యోయజ్ఞో యజ్ఞసమాహితః॥63॥

నక్తం కలిశ్చ కాలశ్చ మకరః కాలపూజితః
సగణోగణకారశ్చ భూతవాహనసారథిః॥64॥

భస్మాశయో భస్మగోష్ఠా భస్మభూతస్తరుర్గుణః
లోకపాలస్తథా లోకోమహత్మా సర్వపూజితః॥65॥

శుక్ల స్త్రిశుక్లసంపన్న శ్శుచిర్భూత నిషేవితః
ఆశ్రమస్థః క్రియావస్థో విశ్వకర్మమతిర్వరః॥66॥

విశాల శాఖస్తమ్రోష్ఠోహ్యంబుజాల స్సునిశ్చలః
కపిలః కపిశ శ్శుక్ల ఆయుశ్చైవ పరో పరః॥67॥

గంధర్వో హ్యదితి స్తార్ క్ష్య స్సవిజ్ఞేయ స్సుశారదః
పరశ్వధాయుధో దేవో హ్యనుకారీ సుబాంధవః॥68॥

తుంబవీణోమహాక్రోధ ఊర్ధ్వరేతా జలేశయః
ఉగ్రో వంశకరో వంశో వంశనాదోహ్య నిందితః॥69॥

సర్వాంగ రూపో మాయావీ సుహృదోహ్యనిలో నలః
బంధనో బంధ కర్తాచ సుబంధన విమోచనః॥70॥

సయాజ్ఞారిస్స కామారి ర్మహా దంష్ట్రో మహాయుధః
బహుధా నిందితస్సర్వ శంకర శ్చంద్రశేఖరః॥71॥

అమరేశో మహాదేవో విశ్వదేవ స్సురారిహా
అహిర్భుధ్వో నిలాభశ్చ చేకితానో హరిస్తథా॥72॥

అజైకపాశ్చ కాపాలీ త్రిశంకురజిత శ్శివః
ధన్వంతరి ధూమకేతు స్క్కుందో వైశ్రవణ స్తథా॥73॥

ధాతా శక్తశ్చ విష్ణుశ్చ మిత్ర స్త్వష్టా ధ్రువోధరః
ప్రభావస్సర్వగో వాయు రర్యమా సవితా రవిః॥74॥

ఉషంగుశ్చ విధాతాచ మాంధాతా భూతభావనః
విభుర్వర్ణ విభావీచ సర్వకామ గుణావహః॥75॥

పద్మనాభో మహార్భశ్చంద్ర వక్త్రో నిలో నలః
భలవాంశ్చీపశాంతశ్చ పురాణః పుణ్యచంచురీ॥76॥

కురుకర్తా కురువాసీ కురుభూతో గుణౌషధః
సర్వాశయో గర్భాచారీ సర్వేషాం ప్రాణినాం పతిః॥77॥

దేవదేవస్సృఖాసక్త స్సదనత్సర్వ రత్నవిత్
కైలాసగిరి వాసీ చ హిమవద్గిరి సంశ్రయః॥78॥

కూలహారీ కూలకర్తా బహువిద్యో బహుప్రదః
వణిజో వర్ధకి వృక్షో వకుళ శ్శందనచ్ఛదః॥79॥

సారగ్రీవోమహాశత్రు రలోలశ్చ మహౌషధః
సిద్ధార్థకారీ సిద్ధార్థశ్చందోవ్యాకరణోత్తరః॥80॥

సింహనాద సింహదంష్ట్ర సింహగ సింహవాహనః
ప్రభావాత్మా జగత్కాలః కాలో లోకహితస్తరుః॥81॥

సారంగో నవచక్రాంగః కేతుమాలీ సభావనః
భూతాలయో భూతపతి రహోరాత్ర మనిందితః॥82॥

వర్ధిత స్సర్వభూతానాం నిలయశ్చ విభూర్భవః
అమోఘస్సంయతో హ్యశ్వోభోజనః ప్రాణధారణః॥83॥

ధృతిమాన్ మతిమాన్ దక్షః సత్కృతశ్చ యుగాధిపః
గోపాలీ గోపతిర్గామో గోచర్మవసనోహరిః॥84॥

హిరణ్య బాహుశ్చ తథా గుహాపాలః ప్రవేశకః
ప్రకృష్టారిర్మహార్షో జితకామో జితేంద్రియః॥85॥

గాంధారశ్చ సువాసశ్చ తపస్సక్తో రతిర్నరః
మహాగీతో మహాన్యత్యో హ్యుప్సరోగణ సేవితః॥86॥

మహాకేతుర్మహాధాతుర్నైక సానుచరశ్చలః
ఆవేదనీయ ఆవేశః సర్వగంధ సుఖావహః॥87॥

తీరణ స్తారణో వాతః పరిధీపతి ఖేచరః
సంయోగో వర్ధనో వృద్ధో హ్యతివృద్ధో గుణాధికః॥88॥

నిత్య ఆత్మా సహాయశ్చ దేవాసురపతిః పతిః
యుక్తశ్చ యుక్త బాహుశ్చ దేవోదివి సుపర్వణః॥89॥

ఆషాఢశ్చ సుషాఢశ్చ ధ్రువో ధ హరిణోహరః
వపు రావర్త మానేభ్యో వసుశ్రేష్ఠో మహాపథః॥90॥

శిరోహారీ విమర్శశ్చ సర్వలక్షణ లక్ష్మితః
అక్షశ్చ రథయోగీచ సర్వయోగీ మహాబలః॥91॥

సమామ్నాయో సమామ్నాయః సీరదేవో మహారథః
నిర్జీవో జీవనో మంత్రశ్శుభాక్షో బహుకర్మశః॥92॥

రత్నప్రభూతో రక్తాంగో మహార్ణవనిపానవిత్
మూలం విశాలో హ్యమృతో వ్యక్తావ్యక్తస్తపోనిధిః॥93॥

ఆరోహణో ధిరోహశ్చ శీలధారీ మహాయశాః
సేనాకల్పో మహాకల్పో యోగో యోగకరో హరిః॥94॥

యుగ రూపో మహారూపో మహానాగహనో వధః
న్యాయ నిర్వహణః పాదః పండితోహ్యచలోపమః ||95 ||

బహుమాలో మహామాల శ్శశీహరిసులోచనః
విస్తారోలవణః కూపస్త్రియుగ స్సఫలోదయః ||96 ||

త్రినేత్రశ్చీవిషణ్ణాంగో మణివిద్ధో జటాధరః
విందుర్విసర్గ స్సముఖః శరస్వర్వాయుధస్సహః ||97 ||

నివేదన స్సుఖాజాతః సుగంధారో మహాధనుః
గంధపాలీ చ భగవానుత్థాన స్సర్వకర్మణామ్ ||98 ||

మంథానో బహుళో వాయుః సకలస్సర్వలోచనః
తలస్తాలః కరస్థాలీ ఊర్ధ్వ సంహననో మహాన్ ||99 ||

చత్రం సుచ్చతో విఖ్యాతో లోకస్సర్వాశ్రయక్రమః
ముండో విరూపో వికృతో దండి కుండి వికుర్వణః ||100 ||

హర్యక్షః కకుభోవజ్జి శతజిహ్వా స్సహస్రపాత్
సహస్రమూర్ధా దేవేంద్ర స్సర్వ దేవమయో గురుః ||101 ||

సహస్రబాహు స్సర్వాంగః శరణ్యస్సర్వలోకకృత్
పవిత్రం త్రికకున్మంత్రః కనిష్ఠః కృష్ణపింగళః ||102 ||

బ్రహ్మదండ వినిర్మాతా శతఘ్నిపాశశక్తిమాన్
పద్మగర్భో మహాగర్భో బ్రహ్మ గర్భో జలోద్భవః ||103 ||

గభస్తిర్బ్రహ్మకృద్బ్రహ్మ బ్రహ్మవిద్బ్రహ్మణో గతిః
అనంతరూపశ్చైకాత్మా తిగ్మతేజా స్వయంభువః ||104 ||

ఊర్ధ్వ గాత్మాపశుపతిర్వాతరంహత మనోజవః
చందనీ పద్మనాళాగ్రస్సరభ్యుత్తరణో నరః ||105 ||

కర్ణికార మహస్రగ్వీ నీలమౌళిః పినాకభ్రుత్
ఉమాపతి రుమాకాంతో జాహ్నువీభ్రుదుమాధవః ||106 ||

వరో వరాహో వరదో వరేణ్య స్సుమహాస్వనః
మహాప్రసాదో దమనః శత్రుహా శ్వేతపింగళః||107||

ప్రీతాత్మా పరమాత్మాచ ప్రయతాత్మా ప్రధాన ధృత్
సర్వపార్శ్వముఖస్త్రిక్షో ధర్మసాధారణో వరః||108||

చరాచరాత్మా సూక్ష్మాత్మా అమృతో గోవుషేశ్వరః
సాధ్యర్షిర్వసు రాదిత్యో వివస్వాన్ సవితా మృతః||109||

వ్యాస స్సర్గ స్సునంక్షేపో విస్తరః పర్యయో నరః
ఋతు స్సంవత్సరో మాసః పక్షస్సంఖ్యా సమాపనః||110||

కళాకాష్ఠాలవామాత్రా ముహూర్తహః క్షపాక్షణాః
విశ్వక్షేత్రం ప్రజాబీజం లింగమాద్య స్సునిర్గమః||111||

సదసద్వ్యక్తమవ్యక్తం పితామాతా పితామహః
స్వర్గద్వారం ప్రజాద్వారం మోక్షద్వారం త్రివిష్టపమ్||112||

నిర్వాణం హ్లాదనం చైవ బ్రహ్మలోకః పరాగతిః
దేవాసుర వినిర్మాతా దేవాసుర పరాయణః||113||

దేవాసురగురుర్దేవో దేవాసుర నమస్కృతః
దేవాసుర మహామాత్రో దేవాసురగణాశ్రయః||114||

దేవాసుర గణాధ్యక్షో దేవాసుర గణాగ్రణిః
దేవాదిదేవో దేవర్షిర్దేవాసుర వరప్రదః||115||

దేవాసురేశ్వరో విశ్వో దేవాసుర మహేశ్వరః
సర్పదేవమయో చింత్యో దేవతాత్మాత్మ సంభవః||116||

ఉత్పత్తి విక్రమో వైద్యో విరజో నీరజో మరః
ఈడ్యో హస్తీశ్వరో వ్యాఘ్రో దేవసింహో నరర్షభః||117||

విబుధో గవర స్సూక్ష్మ స్సర్వ దేవస్తపోమయః
సుయుక్త శ్శీభనో వజ్రీ పాపానాం ప్రభవో వ్యయః||118||

గుహః కాంతో నిజస్సర్గః పవిత్రం సర్వపావనః
శృంగీ శృంగప్రియో బభ్రూ రాజరాజో నిరామయః ||119||

అభిరామస్సరగణో విరామస్సర్వ సాధనః
లలాటాక్షో విశ్వదేవోహరిణోబ్రహ్మవర్చసః ||120||

సావరాణాం పతిశ్చైవ నియమేంద్రియవర్ధనః
సీధార్థ సిద్ధభూతార్థో చింత్య స్సత్యవ్రత శ్శుచిః ||121||

వ్రతాధిపః పరంబ్రహ్మ భక్తానుగ్రహ కారకః
విముక్తో ముక్త తేజాశ్చ శ్రీమాన్ శ్రీవర్ధనో జగత్ ||122||

ఫలస్తుతి

యథా ప్రధానం భగవాన్ ఇతి భక్త్యాస్తుతో మయా
యం న బ్రహ్మాదయో దేవా విదుస్తత్త్వేన నర్షయః ||

స్తోతవ్య మర్చ్యం వంద్యంచ కస్తోష్యతి జగత్పతిమ్
భక్త్యా త్వేవం పురస్కృత్య మయా యజ్ఞపతిర్విభుః ||

తతో భ్యనుజ్ఞాం సంప్రాప్య స్తుతో మతిమతాం వరః
శివమేభిః స్తువన్ దేవం నామభిః పుష్టివర్ధనైః ||

నిత్యయుక్త శ్శుచి ర్భూతః ప్రాప్నోత్యాత్మానమాత్మనా
ఏతద్ధి పరమం బ్రహ్మ పరం బ్రహ్మాధిగచ్ఛతి ||

ఋషయశ్చైవ దేవాశ్చ స్తువంత్యేతేన తత్పరాః
స్తుయమానో మహాదేవః స్తూయతే నియతాత్మభిః ||

భక్తానుకంపీ భగవాన్ ఆత్మసంస్థాకతో విభుః
తద్దేవ చ మనుష్యేషు యే మనుష్యాః ప్రధానతః ||

ఆస్తికాః శ్రద్ధధానాశ్చ బహుభిర్జన్మభిః స్తవైః
భక్త్యాహ్యనన్యమ్ ఈశానం పరం దేవం సనాతనమ్ ||

కర్మణా మనసా వాచా భావేనామితతేజసః
శయనా జాగ్రమాణాశ్చ ప్రజన్ముపవిశంస్తథా॥

ఉన్మిషన్ నిమిషశ్చైవ చింతయంతః పునః పునః
శృణ్వంతశ్శ్వావయంతశ్చ కథయంతశ్చ తే భవమ్॥

స్తువంతస్తూయమానాశ్చ తుప్యంతిచ రమింతచ
జన్మకోటిసహస్రేషు నానాసంసారయోనిషు॥

జంతోర్విగతపాపస్య భవే భక్తిః ప్రజాయతే
ఉత్పన్నచ భవే భక్తిః అనన్యా సర్వభావతః॥

భావినః కారణాంచాస్య సర్వముక్తస్య సర్వదా
ఏతద్దేవేషు దుష్ప్రాపం మనుష్యేషు న లక్ష్యతే॥

నిర్విఘ్నా నిర్మలా రుద్రే భక్తి రవ్యభిచారిణీ
తస్యైవచ ప్రసాదేన భక్తి రుత్పద్యతే నృణామ్॥

యేన యాంతి పరాం సిద్ధిం తద్భావగతచేతసః
యే సర్వభావానుగతాః ప్రపద్యంతే మహేశ్వరమ్॥

ప్రపన్నవత్సలో దేవః సంసారార్తాన్ సముద్ధరేత్
ఏవమన్యే న కుర్వంతి దేవాః స్సంసార మోచనమ్॥

మనుష్యాణామ్ ఋతే దేవం నాన్యా శక్తి స్తపోబలమ్
ఇతి దేవేంద్ర కల్పేన భగవాన్ సదసత్పతిః॥

కృత్తివాసాస్తుతః కృష్ణ తండినా శుభబుద్ధినా
స్తవ మేతం భగవతో బ్రహ్మ స్వయమధారయత్॥

గీయతే చ న బుద్ధ్యేత బ్రహ్మశంకరసన్నిధౌ
ఇదం పుణ్యం పవిత్రంచ సర్వదా పాపనాశనమ్॥

యోగదం మోక్షదం చైవ స్వర్గదం తోషదం తథా
ఏవమేతత్పురంతే య ఏవ భక్త్యాతు శంకరే॥

యా గతిస్సాంఖ్యయోగానాం ప్రజంతే తాం గతిం తథా
స్తవమేనం ప్రయత్నేన సదా రుద్రస్య సన్నిధౌ॥

అబ్జమేకం చరేద్భుక్తః ప్రాప్నుయాదీప్సితం ఫలమ్
ఏతద్రహస్యం పరమం బ్రహ్మణో హృది సంస్థితమ్॥

బ్రహ్మ ప్రోవాచ శక్రాయ శక్తః ప్రోవాచ మృత్యువే
మృత్యుః ప్రోవాచ రుద్రేభ్యో రుద్రేభ్య స్తండిమాగమత్॥

మహతా తపసా ప్రాప్తం తండినా బ్రహ్మసదృని
తండిః ప్రోవాచ శుక్రాయ గౌతమాయచ భార్గవః॥

వైవస్వతాయ మనవే గౌతమః ప్రాహ మాధవ
నారాయణాయ సాధ్యాయ మనురిష్టాయ ధీమతే॥

యమాయ ప్రాహ భగవాన్ సాధ్యో నారాయణో చ్యుతః
నాచికేతాయ భగవానాహ వైవస్తవో యమః॥

మార్కండేయాయ వార్ ప్లేయ నాచికేతో భ్యభాషత
మార్కండేయాన్మయా ప్రాప్తో నియమేన జనార్దన॥

తవాప్యహ మమిత్రఘ్నస్తవం దద్యాం హ్యవిశ్రుతమ్
స్వర్గమరోగ్యమాయుష్యం ధన్యం వేదేన సంమితమ్॥

నా స్యవిఘ్నం వికుర్వంతి దానవా యక్షరాక్షసాః
పిశాచా యాతుధానా వా గుహ్యకా భుజపా అపి॥

యః పఠేత శుచిః ప్రాతః బ్రహ్మచారి జితేంద్రియః
అభగ్నుయోగో వర్షంతు సో శ్వమేధఫలం లభేత్॥



శివానందలహరి

కలాభ్యాం చూడాలంకృతశశి కలాభ్యాం నిజ తపః
ఫలాభ్యాం భక్తేషు ప్రకటితఫలాభ్యాం భవతు మే |
శివాభ్యామస్తోకత్రిభువనశివాభ్యాం హృది
పునర్భవాభ్యామానన్దస్ఫురదనుభవాభ్యాం సతిరియమ్ ||1||

గలస్తీ శంభో త్వచ్చరితసరితః కిల్బిషరజో
దలస్తీ ధీకుల్యాసరణిషు పతస్తీ విజయతామ్ |
దిశస్తీ సంసారభ్రమణపరితాపోపశమనం
వసస్తీ మచ్ఛేతోహృదభువి శివానన్దలహరీ ||2||

త్రయీవేద్యం హృద్యం త్రిపురహరమాద్యం త్రినయనం
జటాభారోదారం చలదురగహారం మృగ ధరమ్ |
మహాదేవం దేవం మయి సదయభావం పశుపతిం
చిదాలంబం సాంబం శివమతివిడంబం హృది భజే ||3||

సహస్రం వర్తన్తే జగతి విబుధాః క్షుద్రఫలదా
న మన్యే స్వప్నే వా తదనుసరణం తత్కృతఫలమ్ |
హరిబ్రహ్మాదీనామపి నికటభాజాంఅసులభం
చిరం యాచే శంభో శివ తవ పదాంభోజభజనమ్ ||4||

స్మృతౌ శాస్త్రే వైద్యే శకునకవితాగానఫణితౌ
పురాణే మన్తే వా స్తుతినటనహాస్యేష్వచతురః |
కథం రాజ్ఞాం ప్రీతిర్భవతి మయి కోఽహం పశుపతే
పశుం మాం సర్వజ్ఞ ప్రథితకృపయా పాలయ విభో ||5||

ఘటో వా మృత్ప్రిణ్డోఽవ్యణురపి చ ధూమోఽగ్నిరచలః
పటో వా తన్తుర్వా పరిహరతి కిం ఘోరశమనమ్ |
వృథా కణ్ఠక్షోభం వహసి తరసా తర్కవచసా
పదాంభోజం శంభోర్భజ పరమసౌఖ్యం వ్రజ సుధీః ||6||

మనస్తే పాదాబ్జే నివసతు వచః స్తోత్రఫణితౌ
కరో చాభ్యర్చాయాం శ్రుతిరపి కథాకర్తనవిధౌ |

తవ ధ్యానే బుద్ధిర్నయనయుగలం మూర్తివిభవే
పరగ్రన్థాన్ కైర్వా పరమశివ జానే పరమతః ||7||

యథా బుద్ధిశ్శుక్తో రజతమితి కాచాశ్మని మణిః
జలే పైష్ఠే క్షీరం భవతి మృగత్పష్టాసు సలిలమ్ |
తథా దేవభ్రాన్త్యా భజతి భవదన్యం జడ జనో
మహాదేవేశం త్వాం మనసి చ న మత్వా పశుపతే ||8||

గభీరే కాసారే విశతి విజనే ఘోరవిపినే
విశాలే శైలే చ భ్రమతి కుసుమార్థం జడమతిః |
సమర్చ్యైకం చేతస్సరసిజం ఉమానాథ భవతే
సుఖేనావస్థాతుం జన ఇహ న జానాతి కిమహో || 9 ||

నరత్వం దేవత్వం నగవనమృగత్వం మశకతా
పశుత్వం కీటత్వం భవతు విహగత్వాదిజననమ్ |
సదా త్వత్పాదాబ్జస్మరణపరమానన్దలహరీ
విహారాసక్తం చేద్ హృదయమిహ కిం తేన వపుషా ||10||

వటుర్వా గేహీ వా యతిరపి జటీ వా తదితరో
నరో వా యః కశ్చిద్భవతు భవ కిం తేన భవతి |
యదీయం హృత్పద్మం యది భవదధీనం పశుపతే
తదీయస్త్వం శంభో భవసి భవ భారం చ వహసి ||11||

గుహాయాం గేహీ వా బహిరపి వనే వాఽద్రిశిఖరే
జలే వా వహ్నా వా వసతు వసతేః కిం వద ఫలమ్ |
సదా యస్యైవాన్తఃకరణమపి శంభో తవ పదే
స్థితం చేద్ యోగోఽసౌ న చ పరమయోగీ న చ సుఖీ ||12||

అసారే సంసారే నిజభజనదూరే జడధియా
భ్రమన్తం మామన్తం పరమకృపయా పాతుముచితమ్ |
మదన్యః కో దీనస్తవ కృపణ రక్షాతినిపుణః
త్వదన్యః కో వా మే త్రిజగతి శరణ్యః పశుపతే ||13||

ప్రభుస్త్వం దీనానాం ఖలు పరమబన్ధుః పశుపతే
ప్రముఖ్యోఽహం తేషామపి కిముత బన్ధుత్వమనయోః |

త్వయైవ క్షంతవ్యాః శివ మదపరాధాశ్చ సకలాః
ప్రయత్నాత్కర్తవ్యం మదవనమియం బన్ధుసరణిః ||14||

ఉపేక్షా నో చేత్ కిం న హరసి భవద్ధ్యానవిముఖాం
దురాశాభూయిష్ఠాం విధిలిపిమశక్తో యది భవాన్ |
శిరస్తద్వైదాత్రం న నఖలు సువృత్తం పశుపతే
కథం వా నిర్మత్నం కరనఖముఖేనైవ లులితమ్ ||15||

విరిణ్చిర్ద్విర్హాయుర్భవతు భవతా తత్పురశిరశ్చతుష్కం
సంరక్ష్యం న ఖలు భువి దైన్యం లిఖితవాన్ |
విచారః కో వా మాం విశదకృపయా పాతి శివ తే
కటాక్షవ్యాపారః స్వయమపి చ దీనావనపరః ||16||

ఫలాద్వా పుణ్యానాం మయి కరుణయా వా త్వయి విభో
ప్రసన్నేఽపి స్వామిన్ భవదమలపాదాబ్జయుగలమ్ |
కథం పశ్యేయం మాం స్థగయతి నమఃసంభ్రమజుషాం
నిలింపానాం శ్రేణిర్నిజకనకమాణిక్యమకుటైః ||17||

త్వమేకో లోకానాం పరమఫలదో దివ్యపదవీం
వహంతస్త్వన్మూలాం పునరపి భజంతే హరిముఖాః |
కియద్వా దాక్షిణ్యం తవ శివ మదాశా చ కియతీ
కదా వా మద్రక్షాం వహసి కరుణాపూరితదృశా ||18||

దురాశాభూయిష్ఠే దురధిపగృహద్వారఘటకే
దురంతే సంసారే దురితనిలయే దుఃఖ జనకే |
మదాయాసం కిం న వ్యపనయసి కస్యోపకృతయే
వదేయం ప్రితిశ్చేత్ తవ శివ కృతార్థాః ఖలు వయమ్ ||19||

సదా మోహటవ్యాం చరతి యువతీనాం కుచగిరౌ
నటత్యాశాశాఖాన్వటతి రుటితి స్వైరమభితః |
కపాలిన్ భిక్షో మే హృదయకపిమత్యస్తచపలం
దృఢం భక్త్యా బద్ధ్వా శివ భవదధీనం కురు విభో ||20||

దృతిస్తంభాధారం దృఢగుణ నిబద్ధాం సగమనాం
విచిత్రాం పద్మాఢ్యాం ప్రతిదివససన్మార్గఘటితామ్ |

స్మరారే మచ్చేతఃస్ఫుటపటకుటీం ప్రాప్య విశదాం
జయ స్వామిన్ శక్త్యా సహ శివ గణైస్సేవిత విభో ||21||

ప్రలోభాద్యైః అర్థాహరణ పరతన్తో ధనిగృహే
ప్రవేశోద్యుక్తస్సన్ భ్రమతి బహుధా తస్కరపతే
ఇమం చేతశ్చీరం కథమిహ సహే శంకర విభో
తవాధీనం కృత్వా మయి నిరపరాధే కురు కృపామ్ ||22||

కరోమి త్వత్పాజాం సపది సుఖదో మే భవ విభో
విధిత్వం విష్ణుత్వమ్ దిశసి ఖలు తస్యాః ఫలమితి |
పునశ్చ త్వాం ద్రష్టుం దివి భువి వహన్ పక్షిమృగతాం
అదృష్ట్వా తత్తేదం కథమిహ సహే శంకర విభో ||23||

కదా వా కైలాసే కనకమణిసాధే సహగణైః
వసన్ శంభోరగ్రే స్ఫుటఘటిత మూర్ధ్దాంజలిపుటః |
విభో సాంబ స్వామిన్ పరమశివ పాహీతి నిగదన్
విధాత్మాణాం కల్పాన్ క్షణమివ వినేష్యామి సుఖతః ||24||

స్తవైర్భ్రహ్మాదీనాం జయజయవచోభిః నియమానాం
గణానాం కేలీభిః మదకలమహోక్షస్య కకుది |
స్థితం నీలగ్రీవం త్రినయనంఉమాశ్లిష్టవపుషం
కదా త్వాం పశ్యేయం కరధృతమృగం ఖణ్ణపరశుమ్ ||25||

కదా వా త్వాం దృష్ట్వా గిరిశ తవ భవ్యాంఘ్రియుగలం
గృహీత్వా హస్తాభ్యాం శిరసి నయనే వక్షసి వహన్ |
సమాశ్లిష్యామ్రాయ స్ఫుటజలజగన్ధాన్ పరిమలాన్
అలభ్యాం బ్రహ్మద్యైః ముదమనుభవిష్యామి హృదయే ||26||

కరస్థే హేమాద్రౌ గిరిశ నికటస్థే ధనపతౌ
గృహస్థే స్వర్భూజామరసురభిచింతామణిగణే |
శిరస్థే శీతాంశౌ చరణయుగలస్థేఅఖిల శుభే
కమర్థం దాస్యేహం భవతు భవదర్థం మమ మనః ||27||

సారూప్యం తవ పూజనే శివ మహాదేవేతి సంకీర్తనే
సామీప్యం శివ భక్తిదుర్యజనతాసాంగత్యసంభాషణే |

సాలోక్యం చ చరాచరాత్మక తనుధ్యానే భవానీపతే
సాయుజ్యం మమ సిద్ధిమత్ర భవతి స్వామిన్ కృతార్థోస్మహమ్ ||28||

త్వత్పాదాంబుజమర్చయామి పరమం త్వాం చింతయామ్యన్వహం
త్వామీశం శరణం వ్రజామి వచసా త్వామేవ యాచే విభో |
వీక్షాం మే దిశ చాక్షుషీం సకరుణాం దివ్యైశ్చిరం ప్రార్థితాం
శంభో లోకగురో మదీయమనసః సౌఖ్యోపదేశం కురు ||29||

వస్త్రోద్ధూత విధౌ సహస్రకరతా పుష్పార్చనే విష్ణుతా
గన్ధే గన్ధవహాత్మతాఽన్నపచనే బహిర్ముఖాధ్యక్షతా |
పాత్రే కాంచనగర్భతాస్తి మయి చేద్ బాలేన్దు చూడామణే
శుశ్రూషాం కరవాణి తే పశుపతే స్వామిన్ త్రిలోకిగురో ||30||

నాలం వా పరమోపకారకమిదం త్వేకం పశూనాం పతే
పశ్యన్ కుక్షిగతాన్ చరాచరగణాన్ బాహ్యాస్థితాన్ రక్షితుమ్ |
సర్వామర్త్యప్రలాయనౌషధం అతిజ్వాలాకరం భీకరం
నిక్షిప్తం గరలం గలే న గలితం నోద్గీర్ణమేవత్వయా ||31||

జ్వాలోగ్రస్సకలామరాతిభయదః క్షేలః కథం వా త్వయా
దృష్టః కిం చ కరే ధృతః కరతలే కిం పక్వ జంబూఫలమ్ |
జిహ్వాయాం నిహితశ్చ సిద్ధఘటికా వా కణ్ఠదేశే భృతః
కిం తే నీలమణిర్విభూషణమయం శంభో మహాత్మన్ వద ||32||

నాలం వా సకృదేవ దేవ భవతస్సేవా నతిర్వా నుతిః
పూజా వా స్మరణం కథాశ్రవణమప్యాలోకనం మాదృశామ్ |
స్వామిన్నస్థిరదేవతానుసరణాయాసేన కిం లభ్యతే
కా వా ముక్తిరితః కుతో భవతి చేత్ కిం ప్రార్థనీయం తదా ||33||

కిం బ్రూమస్తవ సాహసం పశుపతే కస్యాస్తి శంభో
భవద్దైర్యం చేదృశమాత్మనః స్థితిరియం చాన్యైః కథం లభ్యతే |
భ్రశ్యద్దేవగణం త్రనన్మునిగణం నశ్యత్ప్రపఞ్చం లయం
పశ్యన్నిర్భయ ఏక ఏవ విహరత్యానందసాన్దో భవాన్ ||34||

యోగక్షేమధురంధరస్య సకలఃశ్రేయః ప్రదోద్యోగినో
దృష్టాదృష్టమతోపదేశకృతినో బాహ్యంతరవ్యాపినః |

సర్వజ్ఞస్య దయాకరస్య భవతః కిం వేదితవ్యం మయా
శంభో త్వం పరమాంతరంగ ఇతి మే చిత్తే స్మరామ్యన్వహమ్ ||35||

భక్తో భక్తిగుణావృతే ముదమృతాపూర్ణే ప్రసన్నే మనః
కుమ్భే సాంబ తవాంఘ్రిపల్లవ యుగం సంస్థాప్య సంవిత్ఫలమ్ |
సత్త్వం మస్తముదీరయన్నిజ శరీరాగార శుద్ధిం వహన్
పుణ్యాహం ప్రకటీ కరోమి రుచిరం కల్యాణమాపాదయన్ ||36||

ఆమ్నాయాంబుధిమాదరేణ సుమనస్సంఘాసముద్యన్మనో
మన్థానం దృఢ భక్తిరజ్ఞాసహితం కృత్వా మథిత్వా తతః |
సోమం కల్పతరుం సుపర్వసురభిం చింతామణిం ధీమతాం
నిత్యానన్దసుధాం నిరన్తరరమాసాభాగ్యమాతన్వతే ||37||

ప్రాకృణ్యాచలమార్గదర్శితసుధామూర్తిః ప్రసన్నశ్శివః
సోమస్సద్గుణసేవితో మృగధరః పూర్ణాస్తమో మోచకః |
చేతః పుష్కర లక్ష్మితో భవతి చేదానన్దపాథో నిధిః
ప్రాగల్భ్యేన విజృంభతే సుమనసాం వృత్తిస్తదా జాయతే ||38||

ధర్మో మే చతురంఘ్రికః సుచరితః పాపం వినాశం గతం
కామక్రోధమదాదయో విగలితాః కాలాః సుఖావిష్కృతాః |
జ్ఞానానన్దమహౌషధిః సుఫలితా కైవల్య నాథే సదా
మాన్యే మానసపుణ్డరీకనగరే రాజావతంసే స్థితే ||39||

ధీయన్త్రేణ వచోఘటేన కవితాకుల్యోపకుల్యాక్రమైః
ఆనీతైశ్చ సదాశివస్య చరితాంభోరాశిదివ్యామృతైః |
హృత్కేదారయుతాశ్చ భక్తికలమాః సాఫల్యమాతన్వతే
దుర్భిక్షాన్మమ సేవకస్య భగవన్ విశ్వేశ భీతిః కుతః ||40||

పాపొత్పాతవిమోచనాయ రుచిరైశ్వర్యాయ మృత్యుంజయ
స్తోత్రధ్యాననతిప్రదిక్షిణసపర్యాలోకనాకర్ణనే |
జిహ్వోచిత్తశిరోఘ్రిహస్తనయనశ్రోత్రైరహం ప్రార్థితో
మామాజ్ఞాపయ తన్నిరూపయ ముహూర్తామేవ మా మేఽవచః ||41||

గాంభీర్యం పరిఖాపదం ఘనధృతిః ప్రాకార ఉద్యద్గుణ
స్తోమశ్చాప్త బలం ఘనేన్ద్రియచయో ద్వారాణి దేహే స్థితః |

విద్యావస్తుసమృద్ధిరిత్యఖిలసామగ్రిసమేతే సదా
దుర్గాతిప్రియదేవ మామకమనోదుర్గే నివాసం కురు ||42||

మా గచ్ఛ త్వమితస్తతో గిరిశ భో మయ్యేవ వాసం కురు
స్వామిన్నాది కిరాత మామకమనః కాంతారసీమాంతరే |
వర్తంతే బహుశో మృగా మదజుషో మాత్సర్యమోహదయః
తాన్ హత్వా మృగయా వినోద రుచితాలాభం చ సంప్రాప్స్యసి ||43||

కరలగ్న మృగః కరీన్ద్రభంగో
ఘన శార్దూలవిఖణ్డనోఽస్తజస్త్రుః |
గిరిశో విశదాకృతిశ్చ చేతః
కుహరే పశ్య ముఖోన్తి మే కుతో భీః ||44||

ఛన్దశ్శాఖి శిఖాన్వితైః ద్విజవరైః సంసేవితే శాశ్వతే
సౌఖ్యాపాదిని భేదభేదిని సుధాసారైః ఫలైర్దీపితే |
చేతః పక్షి శిఖామణే త్యజ వృథా సంచారం అన్యైరలం
నిత్యం శంకరపాదపద్మయుగలీనీడే విహారం కురు ||45||

ఆకీర్ణే నఖరాజికాన్తివిభవైరుద్యత్సుధావైభవైః
ఆధోతేపి చ పద్మరాగలలితే హంసవజ్రైరాశ్రితే |
నిత్యం భక్తివధూ గణైశ్చ రహసి స్వేచ్ఛావిహారం కురు
స్థిత్యా మానసరాజహంస గిరిజా నాథాంఘ్రిసాధాన్తరే ||46||

శంభుధ్యానవసంతసంగిని హృదారామేఅఘజీర్ణచ్ఛదాః
స్తస్తా భక్తి లతాచ్ఛటా విలసితాః పుణ్యప్రవాలశ్రితాః |
దీప్యంతే గుణకోరకా జపవచః పుష్పాణి సద్వాసనా
జ్ఞానానన్దసుధామరన్దలహరీ సంవిత్ఫలాభ్యున్నతిః ||47||

నిత్యానన్దరసాలయం సురమునిస్వాంతాంబుజాతాశ్రయం
స్వచ్ఛం సద్ద్విజసేవితం కలుషహృత్ సద్వాసనావిష్కృతమ్ |
శంభుధ్యానసరోవరం వ్రజ మనోహంసావతంస స్థిరం
కిం క్షుద్రాశ్రయపల్వలభ్రమణసంజాతశ్రమం ప్రాప్స్యసి ||48||

ఆనన్దామృతపూరితా హరపదాంభోజాలవాలోద్యతా
స్థైర్యోపఘ్నుముపేత్య భక్తి లతికా శాఖోపశాఖాన్వితా |

ఉచ్చైర్మానస కాయమానపటలీమాక్రమం నిష్కల్మషా
నిత్యాభీష్ట ఫలప్రదా భవతు మే సత్కర్మ సంవర్ధితా ||49||

సన్ధ్యారంభవిజృంభితం శ్రుతిశిర స్థానాంతరాధిష్ఠితం
సప్రేమ భ్రమరాభిరామమసకృత్ సద్వాసనా శోభితమ్ |
భోగీన్ద్రాభరణం సమస్త సుమనఃపూజ్యం గుణావిష్కృతం
సేవే శ్రీగిరి మల్లికార్జున మహాలింగం శివాలింగితమ్ ||50||

భృంగీచ్ఛానటనోత్కటః కరిమదగ్రాహీ స్ఫురన్
మాధవాప్లాదో నాదయుతో మహాసితవపుః పంచేషుణా చాదృతః |
సత్పక్షస్సమనోవనేషు స పునః సాక్షాన్మదీయే మనో
రాజీవే భ్రమరాధిపో విహరతాం శ్రీశైలవాసీ విభుః ||51||

కారుణ్యామృతవర్షిణం ఘనవిపద్ధీష్మచ్ఛిదాకర్మరం
విద్యాసన్యఫలోదయాయ సుమనస్సంసేవ్యం ఇచ్ఛాకృతిమ్ |
నృత్యద్భుక్తమయూరం అద్రినిలయం చంచజ్జటా మణ్డలం
శంభో వాంఛతి నీలకన్ధర సదా త్వాం మే మనశ్చాతకః ||52||

ఆకాశేన శిఖీ సమస్త ఫణినాం నేత్రా కలాపీ
నతాఽనుగ్రాహి ప్రణవోపదేశ నినదైః కేకీతి యో గీయతే
శ్యామాం శైల సముద్భవాం ఘనరుచిం దృష్ట్వా నటన్తం ముదా
వేదాంతోపవనే విహరరసికం తం నీలకణ్ఠం భజే ||53||

సన్ధ్యా ఘర్మదినాత్యయో హరికరాఘాతప్రభూతానక
ధ్వానో వారిద గర్జితం దివిషదాం దృష్టిచ్ఛటా చంచలా |
భక్తానాం పరితోష బాష్ప వితతిర్వృష్టిర్మయూరీ శివా
యస్మిన్నుజ్జ్వల తాణ్డవం విజయతే తం నీలకణ్ఠం భజే ||54||

ఆద్యామిత తేజసే శ్రుతి పదైర్వేద్యాయ సాధ్యాయ తే
విద్యానన్దమయాత్మనే త్రిజగతస్సంరక్షణోద్యోగినే |
ధ్యేయాయాఖిల యోగిభిస్సరగణైర్గేయాయ మాయావినే
సంయక్ తాణ్డవ సంభ్రమాయ జటినే సేయం నతిశృంభవే ||55||

నిత్యాయ త్రిగుణాత్మనే పురజితే కాత్యాయనీ శ్రేయసే
సత్యాయాది కుటుమ్భినే మునిమనః ప్రత్యక్ష చిన్మూర్తయే |

మాయా సృష్ట జగత్తయాయ సకలామ్నాయాన్త సంచారిణే
సాయం తాణ్ణవ సంభ్రమాయ జటినే సేయం నతిశ్శంభవే ||56||

నిత్యం స్వోదర పోషణాయ సకలానుద్దిశ్య విత్తాశయా
వ్యర్థం పర్యటనం కరోమి భవతస్సేవాం న జానే విభో |
మజ్జన్మాన్తర పుణ్యపాక బలతస్త్వం శర్వ సర్వాన్తరః
తిష్ఠస్యేవ హి తేన వా పశుపతే తే రక్షణీయోఽస్మ్యహమ్ ||57||

ఏకో వారిజ బాన్ధవః క్షితినిభో వ్యాప్తం తమోమణ్డలం
భిత్వా లోచనగోచరోపి భవతి త్వం కోటిసూర్య ప్రభః |
వేద్యః కిం న భవన్యహో ఘనతరం కీదృజ్భవేన్మత్తమన్
తత్సర్వం వ్యపనీయ మే పశుపతే సాక్షాత్ ప్రసన్నో భవ ||58||

హంసః పద్మవనం సమిచ్ఛతి యథా నీలాంబుదం చాతకః
కోకః కోకనద ప్రియం ప్రతిదినం చన్ద్రం చకోరస్తథా |
చేతో వాఙ్మతి మామకం పశుపతే చిన్మార్గ మృగ్యం విభో
గౌరీ నాథ భవత్పదాబ్జయుగలం కైవల్య సౌఖ్యప్రదమ్ ||59||

రోధస్తోయహృతః శ్రమేణ పథికశ్చాయాం తరోర్వృష్టితః
భీతః స్వస్థ గృహం గృహస్థం అతిథిర్దీనః ప్రభం ధార్మికమ్ |
దీపం సన్తమసాకులశ్చ శిఖినం శీతావృతస్త్వం తథా
చేతస్సర్వ భయాపహం వ్రజ సుఖం శంభోః పదాంభోరుహమ్ ||60||

అంకోలం నిజ బీజ సన్తతిరయస్కాన్తోపలం సూచికా
సాధ్వీ నైజ విభుం లతా క్షితిరుహం సిన్ధుస్సరిద్ వల్లభమ్ |
ప్రాప్నోతీహ యథా తథా పశుపతేః పాదారవిన్దద్వయం
చేతోవృత్తిరుపేత్య తిష్ఠతి సదా సా భక్తిరిత్యుచ్యతే ||61||

ఆనన్దాశ్రుభిరాతనోతి పులకం నైర్మల్యతశ్చాదనం
వాచా శంఖ ముఖే స్థితైశ్చ జఠరాపూర్తిం చరిత్రామృతైః |
రుద్రాక్షైర్భుజితేన దేవ వపుషో రక్షాం భవద్భావనా
పర్యంకే వినివేశ్య భక్తి జననీ భక్తార్భకం రక్షతి ||62||

మార్గావర్తిత పాదుకా పశుపతేరఙ్గస్య కూర్చాయతే
గణ్ఢాషాంబు నిషేచనం పురరిపోర్దివ్యాభిషేకాయతే

కించిద్భక్షిత మాంసశేషకబలం నవ్యోపహారాయతే
భక్తిః కిం న కరోత్యహో వనచరో భక్తావతంసాయతే ||63||

వక్షస్తాడనమస్తకస్య కఠినాపస్మార సంమర్దనం
భూభృత్ పర్యటనం నమత్సరశిరః కోటిర సంఘర్షణమ్ |
కర్మేదం మృదులస్య తావకపద ద్వన్ద్వస్య గౌరీపతే
మచ్ఛేతో మణిపాదుకా విహరణం శంభో సదాంగీకురు ||64||

వక్షస్తాడన శంకయా విచలితో వైవస్వతో నిర్జరాః
కోటిరోజ్జ్వల రత్నదీపకలికా నీరాజనం కుర్వతే |
దృష్ట్వా ముక్తివధూస్తనోతి నిభృతాశ్లేషం భవానీపతే
యచ్ఛేతస్తవ పాదపద్మభజనం తస్యేహ కిం దుర్లభమ్ ||65||

క్రీడార్థం సృజసి ప్రపంచమఖిలం క్రీడామృగాస్తే జనాః
యత్కర్మాచరితం మయా చ భవతః ప్రీత్యై భవత్యేవ తత్ |
శంభో స్వస్య కుతూహలస్య కరణం మచ్ఛేష్టితం నిశ్చితం
తస్మాన్మామక రక్షణం పశుపతే కర్తవ్యమేవ త్వయా ||66||

బహువిధ పరితోష బాష్పపూర
స్ఫుట పులకాంకిత చారుభోగ భూమిమ్ |
చిరపద ఫలకాంక్షి సేవ్యమానాం
పరమ సదాశివ భావనాం ప్రపద్యే ||67||

అమిత ముదమృతం ముహుర్దుహంతీం
విమల భవత్పదగోష్ఠమావసంతీమ్ |
సదయ పశుపతే సుపుణ్య పాకాం
మమ పరిపాలయ భక్తి ధేనుమేకామ్ ||68||

జడతా పశుతా కలంకితా
కుటిల చరత్వం చ నాస్తి మయి దేవ |
అస్తి యది రాజమౌలే
భవదాభరణస్య నాస్మి కిం పాత్రమ్ ||69||

అరహసి రహసి స్వతస్త్ర బుద్ధ్యా
వరివసితం సులభః ప్రసన్న మూర్తిః |

అగణిత ఫలదాయకః ప్రభుర్మే
జగదధికో హృది రాజ శేఖరోస్తి ||70||

ఆరూఢ భక్తిగుణ కుంచిత భావ చాప
యుక్తేశ్శివ స్మరణ బాణగణైరమోఘైః |
నిర్జిత్య కిల్బిషరిపూన్ విజయీ
సుధీన్ద్రస్సానన్దమావహతి సుస్థిర రాజలక్ష్మీమ్ ||71||

ధ్యానాంజనేన సమవేక్ష్య తమఃప్రదేశం
భిత్వా మహాబలిభిరీశ్వరనామ మన్తైః |
దివ్యాశ్రితం భుజగభూషణముద్వహన్తి
యే పాద పద్మమిహ తే శివ తే కృతార్థాః ||72||

భూదారతాముదవహద్ యదపేక్షయా శ్రీ
భూదార ఏవ కిమతస్సమతే లభస్య |
కేదారమాకలిత ముక్తి మహాషధీనాం
పాదారవిన్ద భజనం పరమేశ్వరస్య ||73||

ఆశాపాశక్లేశదుర్వాసనాది
భేదోద్యుక్తైః దివ్యగన్ధైరమన్తైః |
ఆశాశాటీకస్య పాదారవిన్దం
చేతఃపేటీం వాసితాం మే తనోతు ||74||

కల్యాణినం సరసచిత్రగతిం సవేగం
సర్వేంగితజ్జమనఘం ధ్రువ లక్షణాఢ్యమ్ |
చేతన్తురంగమ్ అధిరుహ్య చర స్మరారే
నేతస్సమన్త జగతాం వృషభాధిరూఢ ||75||

భక్తిర్మహేశ పదపుష్కరమావసన్తి
కాదంబినీవ కురుతే పరితోషవర్షమ్ |
సంపూరితో భవతి యస్య మనస్తటాకః
తజ్జన్మనస్యమఖిలం సఫలం చ నాన్యత్ ||76||

బుద్ధిఃస్థిరా భవితుమీశ్వర పాదపద్మ
సక్తా వధూర్విరహిణీవ సదా స్మరన్తి |

సద్భావనా స్మరణదర్శనకిర్తనాది
సంమోహితేవ శివమస్త్ర జపేన విస్తే ||77||

సదుపచార విధిష్యనుబోధితాం
సవినయాం సుహృదం సదుపాశ్రితామ్ |
మమ సముద్ధర బుద్ధిమిమాం ప్రభో
వరగుణేన నవోఢ వధూమివ ||78||

నిత్యం యోగి మనస్సరోజదల సంచార క్షమస్త్యత్
క్రమశ్శంభో తేన కథం కఠోర యమరాడ్ వక్షఃకవాటక్షతిః |
అత్యంతం మృదులం త్వదంఘ్రి యుగలం హో మే మనశ్చింతయతి
ఏతల్లోచన గోచరం కురు విభో హస్తేన సంవాహయే ||79||

ఏష్యత్యేష జనిం మనోఽస్య కఠినం తస్మిన్నటానీతి
మద్రక్షాయై గిరి సీమ్ని కోమలపదన్యాసః పురాభ్యాసితః |
నోచేద్ దివ్య గృహాంతరేషు సుమనస్తల్పేషు వేద్యాదిషు
ప్రాయస్సత్స శిలాతలేషు నటనం శంభో కిమర్థం తవ ||80||

కంచితకాలముమామహేశ భవతః పాదారవిందార్చనైః
కంచిద్ధ్యాన సమాధిభిశ్చ నతిభిః కఞ్చిత్ కథాకర్తవ్యైః |
కంచిత్ కంచిదవేక్షణైశ్చ నుతిభిః కంచిద్దశామీదృశీం
యఃప్రాప్నోతి ముదా త్వదర్పిత మనా జీవన్ స ముక్తఃఖలు ||81||

బాణత్వం వృషభత్వం అర్థవపుషా భార్యాత్వం ఆర్యాపతే
ఘోణీత్వం సఖితా మృదంగ వహతా చేత్యాది రూపం దధౌ |
త్వత్పాదే నయనార్పణం చ కృతవాన్ త్వద్దేహ భాగో హరిః
పూజ్యాత్పూజ్యతరస్స ఏవ హి న చేత్ కో వా తదన్యోఽధికః ||82||

జననమృతియుతానాం సేవయా దేవతానాం
న భవతి సుఖ లేశస్సంశయో నాస్తి తత్ర |
అజనిమమృత రూపం సాంబమీశం భజస్తే
య ఇహ పరమ సౌఖ్యం తే హి ధన్యా లభస్తే ||83||

శివ తవ పరిచర్యా సన్నిధానాయ గౌర్యా
భవ మమ గుణధుర్యాం బుద్ధికన్యాం ప్రదాస్యే |

సకల భువన బన్ధో సచ్చిదానన్ద సిన్ధో
సదయ హృదయగేహే సర్వదా సంవస త్వమ్ ||84||

జలధి మథన దక్షో నైవ పాతాల భేదీ
న చ వన మృగయాయాం నైవ లుబ్ధః ప్రవీణః |
అశన కుసుమ భూషా వస్త్ర ముఖ్యాం సపర్యాం
కథయ కథమహం తే కల్పయానీన్దుమౌలే ||85||

పూజాద్రవ్య సమృద్ధయో విరచితాః పూజాం కథం కుర్మహే
పక్షిత్యం న చ వా కీటిత్వమపి న ప్రాప్తం మయా దుర్లభమ్ |
జానే మస్తకమజ్ఞిపల్లవముమా జానే న తేఽహం విభో
న జ్ఞాతం హి పితామహేన హరిణా తత్త్వేన తద్రూపిణా ||86||

అశనం గరలం ఫణీ కలాపో
వసనం చర్మ చ వాహనం మహోక్షః |
మమ దాస్యసి కిం కిమస్తి శంభో
తవ పాదాంబుజ భక్తిమేవ దేహి ||87||

యదా కృతాంభోనిధి సేతుబన్ధనః
కరన్త లాధః కృత పర్వతాధిపః |
భవాని తే లంఘిత పద్మసమ్భవః
తదా శివార్చన్తవ భావనక్షమః ||88||

నతిభిర్నుతిభిన్త్వమీశ పూజా
విధిభిర్ధ్యానసమాధిభిర్న తుష్టః |
ధనుషా ముసలేన చాశ్మభిర్వా
వద తే ప్రీతికరం తథా కరోమి ||89||

వచసా చరితం వదామి
శంభోరహం ఉద్యోగ విధాసు తేఽప్రసక్తః |
మనసాకృతిమీశ్వరస్య సేవే
శిరసా చైవ సదాశివం నమామి ||90||

ఆద్యాఽవిద్యా హృద్గతా నిర్గతాసీత్
విద్యా హృద్గతా హృద్గతా త్వత్ప్రసాదాత్ |

సేవే నిత్యం శ్రీకరం త్వత్పదాబ్జం
భావే ముక్తేర్భాజనం రాజమౌలే ||91||

దూరికృతాని దురితాని దురక్షరాణి
దౌర్భాగ్య దుఃఖ దురహంకృతి దుర్వచాంసి |
సారం త్వదీయ చరితం నితరాం పిబంతం
గౌరీశ మామిహ సముద్ధర సత్కటాక్షైః ||92||

సోమ కలాధరమౌలౌ
కోమల ఘనకన్ధరే మహామహసి |
స్వామిని గిరిజా నాథే
మామక హృదయం నిరస్తరం రమతామ్ ||93||

సా రసనా తే నయనే
తావేవ కరౌ స ఏవ కృతకృత్యః |
యా యే యౌ యో భర్గం
వదతీక్షేతే సదార్చితః స్మరతి ||94||

అతి మృదులౌ మమ
చరణావతి కఠినం తే మనో భవానీశ |
ఇతి విచికిత్సాం సంత్యజ
శివ కథమాసీద్గిరౌ తథా ప్రవేశః ||95||

ధైర్యాంకుశేన నిభృతం
రభసాదాకృష్య భక్తిశృంఖలయా |
పురహర చరణాలానే
హృదయ మదేభం బధాన చిద్యన్త్రైః ||96||

ప్రచరత్యభితః ప్రగల్భవృత్త్యా
మదవానేష మనఃకరీ గరీయాన్ |
పరిగృహ్య నయేన భక్తిరజ్జ్వా
పరమ స్థాణుపదం దృఢం నయాముమ్ ||97||

సర్వాలంకారయుక్తాం సరలపదయుతాం సాధువృత్తాం సువర్ణాం
సద్భిస్సంస్తూయమానాం సరస గుణయుతాం లక్ష్మితాం లక్ష్మణాఢ్యామ్ |

ఉద్యద్భూషావిశేషామ్ ఉపగతవినయాం ద్యోతమానార్థరేఖాం
కల్యాణీం దేవ గౌరీప్రియ మమ కవితాకన్యకాం త్వం గృహాణ ||98||

ఇదం తే యుక్తం వా పరమశివ కారుణ్య జలధే
గతౌ తిర్యగ్రూపం తవ పదశిరోదర్శనధియా |
హరిబ్రహ్మణౌ తౌ దివి భువి చరన్తౌ శ్రమయుతౌ
కథం శంభో స్వామిన్ కథయ మమ వేద్యోసి పురతః ||99||

స్తోత్రేణాలం అహం ప్రవచ్ఛి న మృషా దేవా విరించాదయః
స్తుత్యానాం గణనాప్రసంగసమయే త్వామగ్రగణ్యం విదుః |
మాహాత్మ్యాగ్రవిచారణప్రకరణే ధానాతుషస్తోమవత్
ధూతాస్తాం విదురుత్తమోత్తమ ఫలం శంభో భవత్సేవకాః ||100||

ఇతి శ్రీమత్పురమహంస పరివ్రాజకాచార్య
శ్రీమత్ శంకరాచార్య విరచితా శివానంద లహరీ సమాప్తా ||

